








Вельмішаноўная 
Вольга Міхайлаўна! 





Таварыства беларускай мовы імя 
Францішка Скарыны сардэчна віншуе Вас з 
юбілейным годам у Вашым жыцці. Сімвалічна, 
што гэтая прыгожая дата - 55 - супала з 40- 
годдзем Вашай творчай біяграфіі, а таксама з 
такой важнай гістарычнай падзеяй, як 2000- 
годдзе хрысціянства. Нам прыемна адзначыць, 
што Вашы літаратурныя творы вызначаюцца 
глыбінёй, непасрэднасцю і шчырасцю. Вам 
падуладныя розныя літаратурныя жанры: верш, 
апавяданне, аповесць, раман. Вашы кнігі на 
гістарычную тэматыку карыстаюцца вялікім 
попытам у падлеткаў ды моладзі. Яны будуць 
заўсёды запатрабаваныя, бо ў гэтых кнігах 
наша мінулае, слаўнае і трагічнае, без ведання 
якога немагчыма ўявіць сабе грамадзяніна 
Беларусі ХХІ стагоддзя. Мы верым. што раман 
“Залатая жрыца Ашвінаў” атрымае высокую 
ацэнку як лепшы твор беларускай прозы 
апошніх гадоў. 

Вашы шматлікія сустрэчы з чытачамі. 
публікацыі ў СМІ, прамовы на высокіх сходах, 
выступленні на тэлебачанні не пакідаюць нікога 
абыякавымі. Яны бяруць у палон неардынарнай 


Вольга Іпатава 


МІРСКІ ЗАМАК 


Распрамляе сагнутыя плечы, 
Набірасчы сілы ў зары. 

Вежы струнка паўсталі, як свечы, 
Атуляючы замак у Міры. логікай мыслення. перакананасцю. глыбінёй 
думкі, жаночай абаяльнасцю, прыгажосцю 
роднай мовы, якая так натуральна і міла гучыць 
з Вашых вуснаў. 

Мы ганарымся. што Вы знаходзіце час на 
працу ў Таварыстве. 

Няхай 2000 год будзе плённым у Вашым 
творчым жыцці. Заставайцеся назаўсёды такой 
прывабнай, пяшчотнай, любімай і разам з тым 
па-сучаснаму дзелавітай. Удалага Вам старту 
ў ХХІ стагоддзе! 


Іх запальвае сонейка ўранку. 

Не задзьмулі б ліхія вятры! 

Пяць стагоддзяў віецца Міранка, 
Аздабляючы замак у Міры. 


Завяшчалі нам спадчыну продкі - 
Госць замежны, прыйдзі і замры! 
Стане слова цукеркай салодкай, 
Апяваючы замак ў Міры. 


Час страшэнныя раны залечыць, 
Ён зямлі маёй прыме дары, 

Як надзею народа, у Вечнасць 
Адпраўляючы замак ў Міры. 


Старшыня Таварыства беларускай мовы 
імя Францішка Скарыны 
Алег Трусаў 





“Святы вечар 
добрым 
людзям...” 


Песнямі і танцамі 
адзначае Калядныя 
святы фальклёрны 
калядны калектыў 
Палаца культуры 
саўгаса “Рудакова” 
Віцебскага раёна 


На здымку: 
удзельніцы 
каляднага 
калектыву Тамара 
Мячынкава, Яўгенія 
Ганюк і Валянціна 
Мялькова. 


Фота Аляксандра 
Хітрова, БелТА. 





наша 


Слова 








Не пакідайце ж мовы нашай беларускай, каб не ўмёрлі! 





У 2000 год з Е 


21] снежня ў 12.00 ва 
універсітэцкім дворыку, 
што знаходзіцца насупраць і 
чыгуначнага вакзала Мен- 
ска адбылося ўрачыстае: 
адкрыццё помніка нашай: 
славутай зямлячцы, асвет- 
ніцы зямлі Беларускай, 
святой Еўфрасінні Полац- 
кай. Побач, у гэтым жа 
двары знаходзяцца яшчэ 
два помнікі нашым славу- : 
тым землякам, Францішку - ў 
Скарыне і Міколе Гусоў- і 8 
скаму, праўда, чамусьці без іў 
пастаментаў. У святочным іў; 
мерапрыемстве бралі ўдзел 
выкладчыкі і студэнты 
менскіх вузаў і іншыя. і 

Перад прысутнымі “Ў 
выступілі рэктар БДУ, мі- 
ністр культуры сп. Сасноў- 
скі. Помнік асвяціў права- 
слаўны святар. было ўскла- 
дзена шмат жывых кветак. 

Імпрэза доўжылася 
недзе 25 хвілін. пасля чаго 


ж 





прысутныя накіраваліся 
побач у будынак БДУ на 
выставу аўтара помніка 
Еўфрасінні Полацкай ску- 
льптара Ігара Голубева. 
На ёй прадстаўлены фата- 
графічныя выявы 24-х прац 
мастака, такіх як помнікі ў 
Ўладзіміру Караткевічу ў Ў 
Оршы, Язэпу Драздовічу ў 
“Вечны вандроўнік” ў Тра- ” 
ецкім прадмесці Менска, 





ФРАНЦІШАК БАГУШЭВІЧ 



























Архангел Міхаіл перамагае злога, каля Чырвонага Касцёла ў Менску, Напалеону Ордзе 
ў г.Янава Брэсцкай вобласці, друкару Спірыдону Собалю ў Куцейнскім манастыры ў 
Оршы, пано “Песня пра зубра”, барэльеф “Грунвальд” і іншыя. 

Будзем спадзявацца, што наш таленавіты мастак дасць нам магчымасць яшчэ не 
раз парадавацца з нагоды увекавечання памяці нашых славутых землякоў. 


“Алесь Гурыновіч. 


Дыплом выдавецтва Кнігі рэкордаў Гінеса ў Менску 


23 снежня ў Менскім клубе 1777" 
прайшло ўрачыстае мерапрыемства - уру- 
чэне Дыплома выдавецтва Кнігі рэкордаў 
Гінеса ўдаве вядомага беларускага мастака 
Кішчанка Алякеандра Міхайлавіча, аўтара 
“Габелена стагоддзя”. Незвычайнасць гэтага 
твора ў тым, што гіганцкае палатно вышы- 
нёй ў шасціпавярховы дом выраблена 
метадам ручнога ткацтва з воўны. Яго 
памер: 19х14 метраў, 266 метраў квад- 
ратных, вагой 300 кілаграмаў. 

Перад уручэннем Дыплома адбылася 
не менш цікавая падзея -- два беларускіх 
асілкі Вячаслаў Харанэка і Сяргей Трыфанаў 
правялі гадзінны марафон, вынікам якога 
сталі два сусветныя рэкорды. Вячаслаў пабіў 
свой жа, які раўняўся 800 пад'ёмам 32-кіла- 
грамовай гіры за гадзіну з вынікам 825. А 
Сяргей Трыфанаў пабіў рэкорд расейца 
Аляксея Варатынцава 1723 рыўкі 16-кіла- 
грамовай гіры за гадзіну з вынікам 1841. 

Праз некалькі хвілін Вячаслаў Харанэка 
перад журналістамі паказаў некалькі сваіх 
сілавых трукаў, адзін з якіх паўтор нашага 
славутага земляка Якуба Чахаўскага, у 
шпагаце перажагнаўся двухпудовай гірай. 

Пасля абодвух імпрэз адбылася суполь- 
ная прэсканферэнцыя. Удава Аляксандра 


Кішчанкі паведаміла, што “Габелен стагод- 
дзя” не быў заказной працай, аўтар зрабіў 
тое, што хацеў. А Вячаслаў Харанэка ў 
сваёй прамове выказаў, што гэтыя рэкорды 
ставяцца ў першую чаргу для таго, каб 
праславіць нашу Беларусь, а таксама для 
прапаганды здаровага ладу жыцця ў нашым 
народзе, каб хоць трохі адцягнуць нашу 
моладзь ад п'янства, бездухоўнасці. 

На імпрэзе прысутнічаў адзін з нат- 
хняльнікаў спартовага мерапрыемства 
Уладзімір Даўжэнка, аўтарская перадача 
якога “Асілак” была зачынена 7 месяцаў 
назад. Асабіста на мой погляд “Асілак” быў 
тым нешматлікім, што магчыма было з 
задавальненнем паглядзець на БТ. На маё 
пытанне, як адносіцца Вячаслаў да зачы- 
нення “Асілка”, ён адказаў, што проста 
незразумела і крыўдна за знікненне тэлепе- 
радачы, якую чакалі ўсе, хто вядзе здаровы 
лад жыцця, любіць ёбпорт. 

У прыватнай размове Вячаслаў добра 
паставіўся да ТБМ 1 паабяцаў даць інтэрвію 
для нашай газеты. Так што, ТБМ-ацы, 
давайце браць прыклад з такіх людзей, як 
Вячаслаў Харанэка, перамагчы могуць 
толькі моцныя і здаровыя людзі. 

Алесь Гурыновіч. 







Вячаслаў Мілкоўскі 


МАТЧЫНА МОВА 


(Працяг. Пачатак у Л? 48 за 1999 год.) 


АДДЗЯЖЫЦЬ - адлупцаваць, “пера- 
цягнуць” некалькі разоў. Б 

АДЛЕЦІЦЬ - крыху падагрэць, зра- 
біць цяплейшым. 

АДЦЫБУЧЫЦЬ - вытварыць непры- 
стойнае, дзіўнае, смешнае, нялюдскае. - 
Такое ўжо адцыбучыў, што доўга ўсе 
смяяліся. Б 

АКАШЫЦЦА - Хай на ім іакашыцца 
(хай наступства заслужанай ім бяды ў яго і 
трымаецца). 

АЛЯНДЭРКА - некалі гатунак селяд- 
ца. Б 

АНІМУЦА - незчэпа, ганарлівая, 
панственная жанчына, дзяўчына (часам 
мужчына). - Сядзіць сабе гэта анімуша, нат 
не дапаможа. І патрывожыць нельга гэтую 
анімушу. Глянь, пакрыўдзілася ні за што 
анімуша! 

БЛЫТАЦЬ - гаварыць без сэнсу, 
блытана, нелагічна; Вязаць шпрыхамі ці 
кручком. 

БОХАЦЬ - многа піць раз-пораз 
вадкасці. 

БЭНЦНУЦЬ - ляпнуць, стукнуць па 
чым-небудзь; упасці, зваліцца на падлогу. 

ВІЖАВАЦЬ - падглядваць, доўгі час 
і з вялікай цяжкасцю даведвацца пра 
патаемнае іншага чалавека. - Прыходзіць 
тут і віжуе. У 

ВЫБІРКІ - тое нікудышняе, што 
засталося пасля выбірання чаго-небудзь. 

ВЫСЦІГАЦЬ - даганяць, перапыняць. 

ВЫХЛЕБЕСЦІЦЬ - выстудзіць (па- 
кой). адчыніўшы дзверы. 

ГАМАВАЦЬ - тармазіць. Б 

ГАМЗАЦЬ - вымаўляць, гаварыць у 
нос, часам ад прастуды. 

ГАПЕЛА - тоўсты, нязграбны, ідзе і 
гупае. 

ГАПТКА, ГАТАЧКА - аплік. 

ГАРЫШЧА - вышкі, гара. 

ГАСІЦЬ - забіваць кол, моцна сту- 
каючы па ім. - Во гасіць, аж яха ідзе. Б 

ГНЭБЦІ - пазногці (г. - выбуховае). Б 

ДАПЯЦЬ - дайсці, даехаць, дабрацца, 
туды, куды ня варта было б. - І туды ўжо 
дапяў, хто б мог падумаць. 

ЗЛАБУДАЦЬ - пабудаваць што- 
небудзь, сшыць, звязаць, сканструяваць 
несамавітае, неважнецкае. 

ЗРУГАВАЦЬ - добра, спраўна скіра- 
ваць калёсы, тачку, машыну. (г - выбу- 
ховае) 

ЗЕЛЯПАЦЬ - гаварыць абы-што 
крыўляючыся. 

КАЛАМАЗНІК - брудны, неахайны 
мужчына. “ 

КАПАВАЦЬ - думаць, прыдумваць. 
- Ужо колькі капуем і выхаду ня бачым. 

КРЫЖАВАЦЬ - рэзаць дровы, пера- 
рэзаць паваленае дрэва. 

ЛАНДРЫНКА - некалі цукерачка 
асобага гатунку. Б 

ЛАТВЕЙ - хутчэй, праворней. У 

ЛАХАДРЭЙКА - бедная верхняя 
«вопратка. 

МАХНУЦЦА - з'ездзіць куды-небудзь 
і пабыць там нядоўга. 

МІТУСЬ - паміж. - Мы тут ляжам, а 
ты кладзіся мітусь. 

МЭНЧЫЦЦА - мучыцца з кім-не- 
будзь. Б 

НА УРЛЯП - у вырай. - Вось і жоравы 
ляцяць на урляп. Б. 

НАМУРЗАЦЦА - несціся, напіцца 
часта чужога, дарэмнага. 

НАРЭЗАЦЦА - добра наесціся. 

НАСЕСЦІ, НАЛЕГЧЫ - Ты ўжо насе- 
ла на гэтыя туфлі, хутка іх спляжыш. 


НАСЛАНОЕ - нечаканая, стыхійная 
непрыемнасць. - Што за насланое..? 
НЕДАТКНЁНЫ - ганарлівы чалавек, 


які ня церпіць кпінаў і заўваг. 


ПАБІРАНЕЦ, ПАБІРУШКА - жаб- 
рак, жабрачка, бомж. 

ПАКАМІСЬ - пакуль што. 

ПАРТОЛІЦЬ - наважыцца нешта 
рабіць ды ўрэшце сапсаваць. 

ПЕРЫЦЬ - біць, лупцаваць каго- 
небудзь; выбіваць. - Во пярыну перыць - 
ледзь ня рве. 

ПРУГМЕНЬ - пругменне, месца каля 
гумна. 

ПРЫДАБЫЦЬ - ён жа прыдабыў 
суседцы дзіцятка. 

ПРЫМАСТАКОРЫЦЬ (ЦА) - пры- 
мацаваць, прыбіць, прымасціць; самому 
прымасціцца. 

ПРЫСКІЧЫЦЬ - наспець. -- Яму ўжо 
прыскічыла ехаць у горад. А хто сена 
знясе? 

ПХНУЦЦА - ісці куды-небудзь неха- 
ця, валачыцца па вуліцы. - Няхай і ён 
пхнецца за імі. , 

РАСХРАБУСТАЦЬ - разбіць, рас- 
таптаць (што-небудзь шкляное). 

РАСТРУХАН - непрыбраны, з рас- 
трэпанымі валасамі, неакуратны ў воп- 
ратцы чалавек. 

САРАМАТНІК - бессаромны чала- 
век. У 

СКЛЮД - вялікі ное. 

СКРЫПАЦЬ (ЦА) - што-раз выхо- 
дзіць і заходзіць. 

СЛОЦЬ - сырое надвор'е, восеньская 
непагадзь. Б 

ТАМКА, ТАМАЧЫ - там. 

ТРУХТА - укормленая, поўная, але 
жвавая жанчына. 

УЛУКАТКІ - ісці у той ііншы бок, 
як п'яны ці насамрач п'яны. - Вонь твой ужо 
ідзе ўлукаткі. 

УМІНАЦЬ - есці вялікі кавалак з 
жаднасцю. - Твой ледзь дакрануўся, а мой 
так добра ўмінае. 

ФАЦЭНТЫ - цікавы з выгляду, 
прывабны, багата апрануты і прыгожа 
ходзіць; цікавая рэч. Б 

ХВАЛІДУПА - задавалісты чалавек, 
дарма ўзносіць сябе, перабольшвае сваё 
значэнне ў чым-небудзь. 

ЦАЦАХА - важная жанчына, з якою 
ня варта мець справу, бо ня ведаеш, як да 
яе падступіцца. Б 

ЦВІЧЫЦЬ - штудыраваць дамашні 
ўрок; “выхоўваць” дзіця. - Бацька добра 
выцвічыў яго, цяпер будзе як міленькі. 

ЦУГЛЯЦЬ (каня) - закілзваць; узяць 
у моцныя рукі. - Яна яго добра зацугляла 
- цяпер ён як быццам і ня п'е. 

ЦУРБОНІЦЬ - (пра моцны дождж); 
пісяць, многа сабраўшы. 

ЦЫМБОРЫК - (ласкавая назва 
дзіцяці). Б 

ЦЫЦОХА - жанчына, дзяўчына з 
вялікімі грудзьмі. 

ЧЫКІЛЬДАЦЬ - кульгаць. 

ШАЛАПЛУТ - шалапут. 

ШАМБЕРКА - (непрыстойная назва 
жанчыны, дзяўчыны). 

ШАРАХАЙЛА - неакуратны, непа- 
варотлівы, што “слон у аптэцы”. 

ШКІРЫЦЦА, ШКІРЫЦЬ ЗУБЫ - 
смяецца, выстаўляючы зубы. - Шкірыцца 
і шкірыцца, ніяк не схавае цяслу. 

ЮХА -- “недаткнёная” жанчына, якую 
ня варта чапаць. - Гэтай юхі не чапай, бо 
будзеш потым каяцца. Б 

(Працяг будзе.) 

Павел Сцяцко, 


доктар філалагічных навук, прафесар, намеснік 
старшыні Гарадзенскай абласной рады ТБМ імя 


Францішка Скарыны 


"З прой моўнай практыкі..." 


Выкруціць - не вывяр- 
Вывярцець - закон- 


цець. 
чанаё трыванне ад вярцець. 
Гэтым небеларускім дзея- 
словам адпавядаюць словы 
выкруціць і круціць. Згаданы 


РБС-53 падае: “Верцець 
несов. в разн. знач. круціць; 
вертеться - круціцца; верте- 
ться под ногами - круціцца 
пад нагамі; вертеться на 
языке - круціцца на языку; 
не вертись, говори правду - 
не круціся, гавары праўду 
(с.53); вывертеть сов. выкру- 
ціць (с.79)”. Тоесамае бачым 
і ў самых апошніх перавы- 
даннях гэтага найбольш аў- 
тарытэтнага слоўніка: РБС- 
93 і РБС-98; “Вертеть несов. 
в разн. знач. круціць... вер- 
теть носом - круціць носам; 
вертеть хвостом - круціць 
хвастом; как ни верти - як 
Ні круці; вертеться под но- 
гами - круціцца (блытацца) 
пад нагамі (т.1.С.155). “Вы- 
вертеть сов. прост. выкру- 
ціць, мног. павыкручваць, 
см. вывернуць І. “Вывернуць 
І. Выкруціць. Мног. павы- 
кручваць” (Тамсама.С.241) 
Дык адкуль такое: “Вы- 
верцець зак.. што (разм.). 
Разгарнуўшы, раскруціўшы, 
выняць? Выверцець харчы з 
хустачкі" (ГСБЛМ. С.121). 
Хіба не натуральным тут 
ёсць выкруціць? Адкуль 
такое змешванне розных 
моваў? Усё адтуль - расей- 
скамоўных слоўнікаў (Гл.: 
С.И. Ожегов. Словарь рус- 
ского языка. М.,1982.С.99). 


Круцёлка - а не вяр- 
тушка. Слова круцёлка - 
натуральнае ўтварэнне ад 
круціцца (круцёлк-а). Яго 
падае В.Ластоўскі: “Вертуш- 
ка ж., пяровертка на восі Для 
запіраньня: круцёлка 
(ПРК(Б)С.С.60). Гэтае слова 
з двума значэннямі фіксуе 
“Тлумачальны слоўнік бела- 
рускай мовы” (Т.2.Мн., 1978. 
С.734): “Круцёлка, ж. Разм. 
І. Назва розных прадметаў, 
прыставанняў, якія круцяц- 
ца. 2. Легкадумны, ветраны 
чалавек (пераважна пра жан- 
чыну)”. Занатаваў гэта і 
“Беларуска-рускі слоўнік” 
пад рэдакцыяй акадэміка 
К.Крапівы (Мн., Т.1.1988. 
С.618): “Круцёлка ж. разг. 
І.Техн. вертушка; волчок; 2. 
(Легкомысленная женіцина) 
вертушка”. 

Натуральнасць гэтага 
круцёлка і як тэхнічнага тэр- 
міна пацвярджаюць 1 іншыя 
вытворныя, у іх ліку і тэрмі- 
налагічныя адзінкі; да пры- 
кладу, круцігалоўка ж. зоол. 
Вертишейка, вертиголовка 
(Тамсама). Дый значэнне 
дзеяслова круціцца як адэк- 
вата рас. вертеться, якое 
падае гэты слоўнік: “Круціц- 
ца несов. враіцаться. вер- 
теться; кола круціцца - 
колесо враіцается (вертит- 
ся)”. 

Здзіўляе ў звязку з гэ- 
тым падача як тэхнічнага 


Працяг 


тэрміна - на месцы нату- 
ральнага круцёлка - слова 
вяртушка ў перакладных 
РБС. Так, у РБС-53 зафік- 
саванае: (с.54). БРС-62 
падае ўжо два белар. адпа- 
веднікі рас. вертушка: “Вяр- 
тушка ж. техн. вертушка” 
(с.195) і “Круцёлка ж. разг. 
вертушка” (с.402). РБС-82 
(т.1.С.91), насуперак свайму 
папярэдніку (РБС-53), падае 
два словы ў беларускай 
частцы слоўнікавага арты- 
кула да рас. тэхнічнага 
тэрміну: “Вертушка 1. Тэхн. 
Вяртушка, -кі, ж. разг. кру- 
цёлка,-кіж.”. Гэта прадуб- 
лявалі і ўсе астатнія перавы- 
данні - РБС-93, РБС-98 
(Т.1.С.156). 

“Вяртушка як назва 
розных прадметаў, інстру- 
ментаў, якія свабодна кру- 
цяцца”, не падмацоўваецца 
ніводным прыкладам яго 
выкарыстання (гл. ТСБМ. 
Т.1.С.602), тымчасам як 
круцёлка - тэкстамі з твораў 
Якуба Коласа, Янкі Брыля 
ды іншых пісьменнікаў. 
Штучнасць гэтага вяртуш- 
ка адчулі складальнікі но- 
вага “Тлумачальнага слоў- 
ніка” (Мн., 1996), які змяш- 
чае на сваіх старонках толь- 
кі беларускае слова (і няма 
тут вяртушка): “Круцёлка, 
ж. І. Назвы розных пры- 
стасаванняў, прадметаў, 
якія круцяцца. 2. Легка- 
думная, ветраная жанчына 
(с.302). 


Апорны - а не нясучы. 
У “Тлумачальным слоўніку 
беларускай мовы” (Т.3. Мн., 
1979. С.438) чытаем: “Нясу- 
чы. 2.у знач. прыметніка. 
Спец. Які падтрымлівае 
сабой што-н. Нерухомае, 
служыць апорай для чаго- 
небудзь. Нясучы брус рамы 
сеялкі”. Дык чаму не алер- 
ны, калі ён (брус) служыць 
апорай? Складальнікі 
ТСБМ механічна перанеслі 
ў беларускі слоўнік рас. 
несуіций (замяніўшы суф. - 
ушц- на -уч-), не парупіўшы- 
ся заглянуць у “Русско- 
белорусский словарь” пад 
рэдакцыяй Я.Коласа, К. 
Крапівы і П.Глебкі, дзе за- 
сведчана: “Несуішций прил. 
техн. апорны” (М.. 1953. 
С.318). Іх не бянтэжыла і 
тое, што гэтае “нясучы” 
знаходзіцца ў межах той 
самай лексемы з значэннем 
“які нясе шмат яец (пра пту- 
шак)”. Нясучая парода ку- 
рэй”. І тое, што ўтварэнні з 
суфіксам -уч- (-юч-) бела- 
рускай мове неўласцівыя. У 
першым томе “Беларуска- 
рускага слоўніка” (Мн.. 
1988. С.810) чытаем: “Нясу- 
чы І. Прич. Несуций; 2. 
Прил. техн. несуіций; нясу- 
чая плоскасць - несуіцая 
плоскость; нясучая канст- 
рукцыя - несуцая конст- 
рукция”. Як бачым, тут ужд 
цалкам “зліліся” мовы. А 
вось тэрміналагічныя елоў- 


нікі незалежнай Беларусі 
падаюць натуральны тэх- 
нічны тэрмін: “Паверхня 
апорная -- поверхность несу- 
цая” (Ул.Самайлюкевіч, 
Ул.Пазняк, А.Сабалеўскі. 
“Руска-беларускі фізічны 
слоўнік” М.н., 1994.С. 1 59). 

Слова апорны як адэ- 
кват рас. несуіций бачым і ў 
акадэмічным “Русско-бело- 
русском словаре” 1993 і 
1998 (Т.2. С.234). Новы 
“Тлумачальны слоўнік” 
(Мн.,1996) справядліва не 
падае штучнага слова 
“нясучы”. 


Адметны, адмысловы 
- а не адменны. “Тлума- 
чальны слоўнік беларускай 
мовы” (Т.1. Мн., 1977.С.153) 
змяшчае на сваіх старонках 
перанесенае з “Словаря рус-. 
ского языка” (В четырёх 
томах. М., 1957 - 1961. Вто- 
рое изд. Т.2.С.601) слова 
адменны (храс. отменный) з 
двума значэннямі: “І. Не 
такі, як усе; своеасаблівы, 
адметны. 2. Самы лепшы, 
незвычайны”. І вось што у 
згаданым СРЯ: “Отменный. 

І.Очень хороший по каче- 
ству: отличный, превосход- 
ный. 2. Устар. Не похожий 
на другнх, не такой, как 
другие; отменный”. Як ба- 
чым, тут толькі месцамі 
памяняліся пункты 112. А 
перакладныя акадэмічныя 
РБС рас. отменный перакла- 
даюць як выдатны, вельмі 
добры (РБС - 53. С.374; РБС 
- 82.Т.І. С.629; РБС - 93. 
Т.2. С.397; РБС - 98. Т.2." 
С.397). БРС - 26 падае гэтае 
сугучнае з рас. слова з зусім 
іншым значэннем. На с.22. 
чытаем: “Адменны - пере- 
менный, разновидный”. Гэ- 
ты тэрмін бачым у “Бела- 
рускай навуковай тэрміна- 
логіі. Вып. б. Батаніка агу- 
льная і спецыяльная”. А 
таксама: Адменьнік м. - 
вариант”. 

“Беларуска-рускі 
слоўнік” пад аднаасобнай 
рэдакцыяй К.Крапівы невя- 
дома чаму падае: “Адменна 
нареч. отменно. Адменны - 
отменный, отличный; осо- 
бый” (с.61). У двухтома- 
вым перавыданні ўжо чы- 
таем: “Адменны - (непохо- 
жинй) отличный, особенный” 
(Т.І.Мн..1988.С.84). Тут ужо 
няма прыслоўя адменна (яго 
функцыю выконвае слова 
выдатна) 1 прыметнік мае 
больш вузкае значэнне - па 
сутнасці дублюе прыметнік 
адметны. Параўнайма: 
“Адметны - отлнчнтельный; 
отлнчный, заметный". Па- 
даецца тут і беларускае 
слова: адмысловы - особый, 
особенный.... 

Як бачым, беларуская 
мова мае свае дакладныя 
адпаведнікі да рас. отмен- 
ный; адметны і адмысловы. 


(Працяг у наспіупным 
нумары.) 

“Закон існавання -- 


Кожная мясціна, кожная вёсачка ці 
горад мае свае адметныя асаблівасці, па 
якіх іх пазнаюць у народзе, у свеце. Запы- 
тайцеся ў каго-небудзь з больш-менш 
дасведчаных людзей пра Старыя Дарогі, 
што на Меншчыне, і амаль кожны вам 
адкажа, што гэты край здавён славіцца 
самай лепшай у Беларусі гарэлкай. Стара- 
дарожцы валодаюць сакрэтамі вырабу 
гэтага незаменнага шмат у якіх выпадках 
прадукту. Але, як кажуць, не хлебам 
адзіным і, безумоўна ж, не гарэлкай жыве 
чалавек. 

Напрыканцы другога тысячагоддзя ў 
вышэйпамянёным раённым цэнтры адбы- 
лася падзея, пасля якое, на добры толк, 
Старыя Дарогі будуць пазнаваць яшчэ і па 
іншае прыкмеце. За імі, дасць Бог, замацу- 
ецца слава горада, дзе ёсць незвычайны 
культурны асяродак - прыватны мастацкі 
музей. Шмат чым адметны гэты музей, а 
перадусім тым, што створаны ён нама- 
ганнямі аднаго чалавека, сябра ТБМ 
Анатоля Белага. Старыя Дарогі -- ягоная 
бацькаўшчына. Тут ён нарадзіўся, гадаваў- 
ся. Адсюль пайшоў у вялікі свет, сюды ж і 
вярнуўся праз 60 гадоў свайго жыцця. 
Вярнуўся не з пустымі рукамі, а з пэўным 
духоўным набыткам, які стаў магчымым 
дзякуючы ягонай напорыстай натуры. 
Школьныя сябры Анатоля распавядаюць, 
што ён заўсёды вылучаўся сярод аднаклас- 
нікаў сваёй нястомнай энергіяй. Дый цяпер 
ён заўсёды ў руху, заўсёды ў справах. Але 
дзеб ні працаваў, чым бы ні займаўся спадар 
Белы, цяга да збіральніцтва ніколі не 
пакідала яго. Збіральніцтва, як хранічная 
хвароба, пераследуе яго ўсё жыццё. Выні- 
кам гэтага шматгадовага захаплення 
становіцца вялікая калекцыя жывапісу, 
скульптуры, экслібрысаў, медалёў - усяго 
каля трох тысячаў твораў выяўленчага 
мастацтва беларускіх аўтараў. Сярод іх 
імёны такіх знакамітых майстроў як Віталь 
Цвірка, Леанід Шчамялёў, Заір Азгур, 
Яўген Ціхановіч, Аляксей Пятрухна, Сяргей 
Вакар, Алесь Шатэрнік - усіх не пералі- 
ЧЫЦЬ. 

“Я вырашыў, што гэтае багацце ўжо 
належыць не мне, а належыць беларускаму 


народу, Беларусі”, - сказаў спадар Анатоль 


ды распачаў новую для сябе справу - 
будоўлю. За кароткі час пры бацькоўскае 
хаце з'явілася ладная па памерах двухпа- 
вярховая цагляная прыбудова галерэйнага 
тыпу, дзе і размясцілася значная частка 
калекцыі. Над экспазіцыяй шчыраваў сябра 
па клубе “Спадчына” мастак Алесь Цырку- 
ноў. Адкрыццё музею было прымеркаванае 
да юбілею гаспадара - 60-х угодкаў ад 
нараджэння. Пагадзіцеся, выпадак не 
ардынарны, уласцівы людзям крутога 
характару. Кажуць, што спадар Анатоль 


“каштоўны падарунак - 


12 СТУДЗЕНЯ 2000 г. 
аца 


душы неспакой”,-- 


Анатоль Вярцінскі. 





Ж 


сюды (на вуліцу Садовую, 52) і далучыліся 
да гэтае культурнае акцыі. А пачалася яна 
з рытуалу асвячэння будынку. Урачыста 
прагучала сурма слыннага музыкі ды 
майстра Уладзіміра Пузыні, пасля чаго да 
прысутных звярнуўся айцец Сергій. Ён 
маліўся ды прамаўляў да народа на мове 
гэтага народа, што цешыла і сагравала ўсіх 
нас у гэты халодны снежаньскі дзень. Ца 
асвячэнні музею айцец Сергій уручыў 
спадару Беламу грамату ад Яго высокапра- 
асвяшчэнства Мітрапаліта Філарэта і 
“Евангелле ад 
Марка”, некалькі асобнікаў новае кнігі, 
упершыню выдадзенае на чатырох мовах: 
беларускае, рускае, царкоўнаславянскае, 
старажытнагрэцкае. 

Затым было шмат прамоваў, шмат 
добрых ды шчырых слоў на адрас юбіляра. 
Яўген Калубовіч зачытаў тэлеграмы, што 
прыйшлі з нагоды падзеі. Выступоўцы 
віншавалі не толькі спадара Белага, але й 
мясцовых жыхароў, якім пашчасціла, што 
тут нарадзіўся такі руплівы, неспакойны 
душою чалавек. У няпросты для ўсіх нас 
час ён здзейсніў высакародны грамадзянскі 
ўчынак, які сведчыць пра клопат аб духоў- 
нм жыцці сваіх землякоў. Анатоль Вяр- 
цінскі падарыў юбіляру сваю кнігу паэзіі і 
прачытаў адзін з вершаў, дзе ёсць цудоўныя 
радкі пра людзей, што шчыруюць на ніве 
духоўнага адраджэння: 

Душа не можа ў спакоі гібець, 

Ёй трэба рухацца, плакаць і пець, 

Палаць агнём, струменіць ракой, 

Ноччу стагнаць, смяяцца ранкам, 

Птушкай ляцець, біцца падранкам. 

Закон існавання - неспакой. 

Алесь Цыркуноў назваў Анатоля 
Белага каралём нефармальнага руху і ў 
пацверджанне сваіх словаў ахвяраваў 
музею новы жывапісны твор “Партрэт 
Анатоля Белага ў кароне” з пажаданнем, каб 
карона гэтая ніколі не заржавела. Каля 
дваццаці прысу гных выказалі свае шчырыя 
пажаданні з нагоды гэтае ўрачыстасці. Ад 
Таварыства прамаўляў Мікола Лавіцкі. 


намеснік старшыні. У гэты ждзень калекцыя 
Анатоля Белага папоўнілася новымі мас- 
тацкімі творамі. 

Свята адкрыцця музея ўжо стала 
старонкаю гісторыі, а для спадара Анатоля 
пачаліся працоўныя будні. Зараз ён жыве 
клопатамі пра пашырэнне экспазіцыйных 
плошчаў. Мяркуецца, што гэта будзе новае 
памяшканне, дзе памесцяцца творы, што не 
трапілі ў прэзентаваную экспазіцыю. “Мяс- 
цовыя ўлады не ў захапленні ад мае дзей- 
насці, - кажа спадар Анатоль. - Былі 
незычліўцы, якія хацелі падпаліць будынак. 
Але неўзіраючы на гэта музей усе ж такі 
адбыўся. Тут прысутнічаюць усе кірункі 
мастацтва - ад жывапісу да разьбы па 





Слова айца Сергія пры асвячэнні музея. 


запрасіў на гэтае свята сто чалавек. Толькі 
з Менску прыехала каля пяцідзесяці. Сярод 
іх айцец Сергій. а таксама вядомыя наву- 
коўцы, пісьменнікі, мастакі, журналісты, 
музыкі, спевакі, сябры дый сяброўкі. 


Думаецца, што гэты дзень - ІІ снежня 


- надоўга застанецца ў памяці тых, хто 
ўдзельнічаў у імпрэзе. Найперш я маю на 
увазе мясцовых жыхароў: інтэлігенцыю, 
навучэнцаў, суседзяў, сваякоў, якія не 
збаяліся забароны мясцовай улады, прыйшлі 


Здымак Алеся Калубовіча. 


ляўкасу. Гэта мой дарунак землякам”. 
Прыватная ўстанова культуры ў 
Беларусі - з'ява даволі рэдкая. Некалі Алесь 
Пушкін утварыў мастацкую галерэю ў 
Віцебску, а Яўген Будзінас заснаваў цэлы 
музейны комплеке “Дудуткі”. Мастацкі 
музей у Старых Дарогах - новы асяродак 
беларускае культуры. Дык пажадайма яму 
росквіту ды плённае працы на карысць 
Бацькаўшчыны! 
Ірына Марачкіна, адказны сакратар ТБМ. 
















Высоцкі па-беларуску 


У апошнія месяцы 1999 года ў выдавецтве “Беларускі кнігазбор” накладам 1000 
асобнікаў выйшла кніга Уладзіміра Высоцкага на беларускай мове. Кніга называецца 
“Я не падману”. Пераклад здзейсніў Міхась Булавацкі, старшыня Магілёўскай абласной 
рады ТБМ. Мастак Базыль Камароў. Кніга змяшчае арыгіналы і пераклады на беларускую 
мову 28 твораў шырокавядомага паэта, спевака, актора. Пераклад верша “Не хачу 
паміраць” мы прапануем нашым чытачам. 


Не хачу паміраць 


Калі я адпяю і адыграю, 

Дзе скончу і на чым -- не адгадаць. 
Адно дакладна ведаю, што крайне 
Мне будзе не хацецца паміраць! 


Сяджу на літым ланцугу пашаны 
І -- звенні славы мне не па зубах... 
Эй, хто там у прабой дубовай брамы 
Ўсё грукае: ба-бах, ба-бах, ба-бах?.. 


Маўчыць мой госць, але стаіць, чакае, 
Яго не страшаць спушчаныя псы. 

І вось над тынам раптам прыкмячаю 
Знаёмы бляск завостранай касы... 


Я ператру сярэбраны аброжак! 

І залаты ланцуг разбіць змагу! 

Махну праз тын, гушчар -- па бездарожжы 
Абдзёрты ў навальніцу прыбягу! 





Калядныя ўзоры 


У выставачнай зале Менскага абласнога цэнтра народнай творчасці адкрылася 
УП Рэспубліканская выстава “Калядныя ўзоры”. 

Па традыцыі напярэдадні Калядаў Беларускі Саюз майстроў народнай творчасці 
падводзіць вынікі сваёй дзейнасці за год і знаёміць менчан з лепшымі работамі сяброў 
Саюза. 

На здымках: 

І. На выставе “Калядныя ўзоры” 

2. Пудэлак “Усяслаў Чарадзей” -- (дрэва, бяроста, роспіс) работа Валерыя Іванова. 

Фота Яўгена Казюлі, БелТА. 





Гістарычную несправядлівасць, дапушчаную ў другім тысячагоддзі, у Ляхавічах 


вырашылі выправіць, не чакаючы прыходу трэцяга. Вядомае яшчэ з ХУ стагоддзя 
паселішча, якое не раз адбівала ўсемагчымыя нашэсці захопнікаў, так і не здолела набыць 
свой уласны герб. І толькі ў канцы гэтага стагоддзя была распрацавана сімволіка горада, 
якая ўпрыгожвае сёння яго цэнтральную плошчу. А на рацэ Ведзьма, там, дзе калісьці 
знаходзіўся драўляны замак, перабудаваны пазней у крэпасць -- так званую Ляхавіцкую 
фартэцу, устаноўлены памятны камень. Усе надпісы на гербе і памятным камені выкананы 


па-беларуску. 


На здымках: І. Герб горада Ляхавічы. 2. Памятны камень на месцы замка. 
Фота Рамана Кабяка, БелТА. 





“Родная мова - больш чым вучэбны прадмет ;-- 


так лічыць настаў- 
ніца беларускай мовы і 
літаратуры Г.У. Маха- 
мет,--Гэта 1 сродак паз- 
нання свету. Добрае ве- 
данне роднай мовы і ва- 
лоданне ёю дапамагае 
вучням паспяхова набы- 
ваць веды па ўсіх школь- 
ных прадметах. Таму 
працэс навучання мове я 
стараюся арганізаваць 
так, каб дзеці не толькі 
атрымлівалі вузка спе- 
цыяльныя веды і навыкі, 
але 1 развівалі мысленне, 
кругагляд. Ад таго, як 
вучні авалодаюць мо- 
вай, залежаць іх далей- 
шыя поспехі ў вучобе. 
На ўроках мовы вы- 
рашаюцца асноўныя за- 
дачы: адукацыйная, 


практычная, развіццё- 
вая і выхаваўчая. Аду- 
кацыйная заўсёды звя- 
зана з фармаваннем ве- 
даў аб сістэме мовы. 
Практычная - уменняў І 
навыкаў. Развіццёвая 
мэта прадугледжвае 
найперш развіццё навы- 
каў маўленча-камуніка- 
тыўнай дзейнасці, інтэ- 
лектуальных здольнас- 
цяў, памяці вучняў. Вы- 
хаваўчая мэта звязана з 
выхаваннем культуры 
мовы і эстэтычных гус- 
таў. 

Нашы настаўнікі- 
мовазнаўцы вучаць дзя- 
цей актыўна набываць 
веды, творча думаць са- 
мастойна авалодваць 
метадамі 1 прыёмамі да- 


следавання і пазнання. 
Гаворачы пра раз- 
віццё 1 выхаванне асобы, 
мы, настаўнікі, заўсёды 
памятаем. што творчую 
асобу можна выхаваць 
толькі ў працэсе вучэб- 
най дзейнасці - актыў- 
най, творчай. А для гэ- 
тага мы стараемся ву- 
чыць дзяцей нестандарт- 
на мысліць, самакрытыч- 
на ацэньваць свае пос- 
пехі ў вучобе, выказваць 


арыгінальныя меркаван-- 


ні, абгрунтоўваць улас- 
ную пазіцыю. Гэтым са- 
мым мы рыхтуем дзяцей 
да самастойнага жыцця, 
калі яны выйдуць са сцен 
школы”. 
Уласны кар. 
г. Масты. 


наша 


“Слова 


Хе 2 (439) 

“Не пакідайце ж мовы нашай беларускай...” 
Адбылася ІІ абласная справаздачна-выбарная канферэнцыя 
Таварыства беларускай мовы імя Ф.Скарыны 


За час, які прайшоў пасля першай канферэнцыі, колькасць суполак, што ўваходзіць 
у арганізацыю ТБМ. павялічылася на Віцебшчыне з 9 да 14. Старшыня абласной рады 
Таварыства І.Навумчык адзначыў плённую работу сваіх сяброў ТБМ. У Бешанковіцкім 
раёне, напрыклад, яны выпусцілі некалькі нумароў сваёй газеты, дапамаглі выдаць кнігу 
мясцовага паэта А.Бабаеда,. які нядаўна прыняты ў сябры Саюза беларускіх пісьменнікаў. 

У справе прапаганды роднага слова абласная арганізацыя ТБМ вельмі цеенз 
супрацоўнічае з пісьменніцкай арганізацыяй Віцебшчыны. У абласным цэнтры. Полацкім. 
Глыбоцкім. Ушацкім і многіх іншых раёнах прайшлі сустрэчы, вечарыны і канферэнцыі з 
удзелам сяброў аблаенога аддзялення СПБ Анатоля Канапелькі, Уладзіміра Папковіча. 
Франца Сіўко, Барыса Беляжэнкі, Алеся Жыгунова. Віталя Гарановіча, Германа Кірылава 
і іншых мясцовых паэтаў і пісьменнікаў. За апошнія два гады некалькі разоў прыязджалі 
на Віцебшчыну і выступалі ў розных аўдыторыях таксама Генадзь Бураўкін. Рыгор 
Барадулін, Сяргей Законнікаў. Уладзімір Арлоў і Лявон Баршчэўскі. 

Акрамя культурна-асветніцкага, важнейшым накірункам дзейнасці арганізацыі 
з'яўляецца падтрымка беларускага школьніцтва. Па звестках абласнога ўпраўлення 
адукацыі, у класах з беларускай мовай навучання на Віцебшчыне займаюцца 52500 дзяцей, 
што складае 2699 ад агульнай колькасці вучняў. Большасць беларускамоўных школ - 
сельскія, сярод якіх шмат малакамплектных. 

Калі гаварыць аб першых класах, то ў сёлетнім навучальным годзе вучыцца на 
роднай мове пачалі ад 6070 да 7090 вучняў у Глыбоцкім, Докшыцкім, Міёрскім. Расонскім, 
Ушацкім, Шаркоўшчынскім. Шумілінскім раёнах 1 значна менш ад 3090 да 45“е - у 
Аршанскім, Лепельскім, Чашніцкім і Верхнедзвінскім. 

Што тычыцца гарадоў, то тут вельмі трывожная сітуацыя. У Оршы. напрыклад, 
сёлета не створана ніводнага першага беларускамоўнага класа. а ў Віцебску па-беларуску 
ў першых класах вучыцца толькі І,4?оедзяцей. Між тым. як сведчаць звароты ў арганізацыі 
ТБМ, значна больш бацькоў жадаюць. каб іх дзеці атрымалі беларускамоўную адукацыю. 
І задача Таварыства дапамагчы такім бацькам рэалізаваць сваё канстытуцыйнзе права 
на выбар мовы навучання. 

У дакладзе і выступленнях адзначалася. што ёсць выпадкі, калі ўпраўленні і аддзелы 
адукацыі прызнаюць кіраўнікамі беларускамоўных гімназій і школ педагогаў, якія 
негатыўна ставяцца да беларускасці і якія потым пачынаюць дамагацца пераводу гэтых 
школ 1 гімназій на рускую мову навучання. 

Канферэнцыя адобрыла ініцыятыву Гарадоцкай рады ТБМ. якая сумесна з раённым 
аддзелам адукацыі аб'явіла сярод настаўнікаў конкурс на лепшага рупліўца роднага 
слова. Пераможцы атрымаюць ад 40 да 207 надбаўкі да акладаў за два месяцы, а кожны 
ўдзельнік - 209. надбаўкі да месячнага аклада. 

На Віцебшчыне актыўна вёўся збор подпісаў за адкрыццё ў Беларусі вышэйшай 
беларускамоўнай навучальнай установы. Старшыня рэспубліканскай рады Таварыства 
А.Трусаў, які прыняў удзел у канферэнцыі. расказаў, што ўжо робіцца. каб такая ВНУ 
з'явілася. У праватнасці, створаны арганізацыйны камітэт. які ўстанавіў кантакты з 
патэнцыяльнымі выкладчыкамі: каля 100 дактароў навук і 400 дацэнтаў і кандыдатаў 
далі папярэднюю згоду працаваць у вышэйшай беларускамоўнай навучальнай установе. 
Па задуме арганізатараў. гэта будзе нацыянальны універсітэт. які пачне рыхтаваць 
высокакваліфікаваных спецыялістаў розных галін, у тым ліку і тэолагаў, 

Па словах А.Трусава. Таварыства ўвайшло ва ўрад рэспублікі з прапановай аб'явіць 


надыходзячы 2000 год годам Ф.Багушэвіча. чые крылатыя словы “Не пакідайце ж мовы 
нашай беларускай, каб не ўмёрлі..” сталі запаветам нашчадкам. 


У выступах на канферэнцыі гаварылася аб неабходнасці прадаўжэння работы па 
ўвекавечанні памяці вядомых беларускіх дзеячоў у назвах вуліц, бібліятэк, іншых устаноў 
культуры. 

У сувязі з узросшай колькасцю сяброў ТБМ у вобласці на канферэнцыі прынята 
рашэнне павялічыць склад абласной рады з 17 да 19 чалавек. Яе старшынёй зноў абраны 


І.Навумчык. 
В. Кадушка. 


Віцебская абласная рада 


Таварыства беларускай мовы імя Ф.Скарыны, выбраная П-ой 
абласной канферэнцыяй 28 лістапада 1999 года. 


І. Арлоў Валянцін Мікалаевіч - намеснік старшыні абласной рады, старшыня Віцебскай 

гарадской рады ТБМ, пенсіянер. 

Бабашка Рыма Іосіфаўна - сябар рады, метадыст аддзела гуманітарна-эстэтычных 

дысцыплін Віцебскага абласнога інстытута павышэння кваліфікацыі і перапад- 

рыхтоўкі кіраўнічых работнікаў сістэмы адукацыі. 

3. Бубала Антон Францавіч - сябар рады, настаўнік, старшыня Верхнядзвінскай суполкі 
ТБМ. 

4. Варатынская Галіна Аляксандраўна - сябар рады, загадчык аддзела Ушацкай раённай 
газеты “Патрыёт”, старшыня суполкі ТБМ. 

5. Гаравы Леанід Антонавіч - сябар рады, дырэктар Вархоўскай базавай школы, 
старшыня Гарадоцкай рады ТБМ. 

6. Гарэлікава Тамара Пятроўна - сябар рады, старшыня Полацкай гарадской рады ТБМ, 
настаўніца беларускай мовы і літаратуры Полацкай нацыянальнай гімназіі. 

7. Кадушка Вера Уладзіміраўна - сябар рады, загадчык аддзела сацыяльных праблем 
абласной газеты “Народнае слова”. 

8. Канапелька Анатоль Мікалаевіч - сябар рады, дацэнт кафедры беларускай 
літаратуры Віцебскага дзяржаўнага універсітэта імя Машэрава, пісьменнік. 

9. Крывёнак Міхаіл Фадзеевіч - намеснік старшыні рады, пенсіянер. . 

10. Лукашонак Рыта Фёдараўна - сябар рады, настаўніца беларускай мовы і лігаратуры 
Ухвішчанскай базавай школы Полацкага раёна.. 

11. Ляхоўская Ларыса Фёдараўна - адказны сакратар рады, спецыяліст упраўлення 
адукацыі Віцебскага аблвыканкама. 

12. Ляўковіч Міхась Васільевіч - сябар рады, старшы выкладчык кафедра выяўленчага 
мастацтва Віцебскага дзяржаўнага універсітэта імя Машэрава, кіраўнік суполкі 
мастакоў “Віцебская акварэль”. 

13. Мялешка Наталля Віктараўна - сябар рады, студэнтка 2-га курса факультэта 
беларускай філалогіі і гісторыі Віцебскага дзяржаўнага універсітэта імя Машэрава. 

14. Навумчык Іосіф Адамавіч - старшыня абласной рады ТБМ, пенсіянер. 

15. Нагорны Юры Аляксандравіч - сябар рады, дырэкгар СШ Л“ 22, старшыня 
Аршанскай гарадской рады ТБМ. 

16. Нікіціна Людміла Канстанцінаўна - сябар рады, настаўніца Заронаўскай базавай 
школы, старшыня Віцебскай раённай рады ТБМ. 

17. Пашынскі Мікалай Пятровіч - сябар рады, начальнік упраўлення культуры 
Віцебскага аблвыканкама. 

18. Рымша Аляксандр Георгіевіч - сябар рады, старшыня Наваполацкай рады ТБМ. 

19. Сіўко Франц Іванавіч -- сябар рады, сакратар Віцебскага абласнога аддзялення Саюза 
беларускіх пісьменнікаў. 


ю 







ЕНЯ 2000 г. 


ЦІ ПАКОНЧЫМ З МАЛПАВАННЕМ"”.. 


Трапляюцца між намі 


“фюрэры”, якія хочуць 
кіраваць народам, прыкры- 
ваючыся тым, што яны так- 
сама, “тоже” беларусы. 
Кожны бачыць і разумее іх 
звярыную нянавісць да ўся- 
го беларускага і не дзівіцца. 
Такімі заўсёды былі калані- 
затары і іхнія найміты. 

Але здзіўляе і насця- 
рожвае другое: сярод нас, 
беларусаў-патрыётаў, заў- 
важаюцца адзінкі (нават 
сярод навукоўцаў), якія па 
прывычцы ўсё малпаваць 
асабліва ад “старэйшага” 
брата, самі пачынаюць ка- 
лечыць сваю родную мову. 

І калі такія адзінкі з'яў- 
ляюцца (крый Божа!) акадэ- 
мікамі, хоць нават з куп- 
ленымі дыпломамі, тады 
ўслед за іхнім калёчаннем 
мовы пруцца не толькі ка- 
р'ерысты, але і сапраўдныя 
інтэлігенты ды навукоўцы. 

Чытаючы выступленні 
многіх (ужо - многіх) ад- 
казных дзеячоў культуры і 
асветы, або слухаючы іх па 
радыё, тэлевізіі, бачым (чу- 
ем) такія фокусы з нашай 
мовай, як “изобретенные” 
ПЕРШЫМ (начальнікам!) 
новатворы: “нармалёва”, 
“дабраахвотна”; альбо пе- 
равернутае значэнне слоў 
“справа”, “зараз” і т.д. 

Здаецца, настала пара 
канчаць з засмечваннем 


нашай, ужыванай у што- 
дзённай гутарцы і ў літара- 
туры, высока ацэненай за- 
межжам, мовы. 
Канкрэтна, - слова 
“нармалёва” з не вельмі 
даўняга часу ўжываецца ў 
вулічным (з падваротні) 
жаргоне, а часам у студэнц- 
кай жартоўнай адмене па- 
пулярнага слова. Аднак ні 
народ (Меншчына, Нава- 
градчына, Полаччына і г.д.), 
ні нашыя класікі ў сваёй 
творчасці нідзе і ніколі не 
ўжывалі гэтай скалечанай 


(для жарту) формы слова. 
Дык няўжо ж мы будзем 
вулічны, ці зладзейскі жар- 
гон пераймаць для абсурд- 
ных “паправак” у нашай 
мове?... Бо, калі прыняць да 
ўжытку слова “нармалёва”, 
то чым горшым будзе “скайн- 
далёва”, “тэатралёва”, “ві- 
зуалёва”, “ідэалёва” і сотні 
іншых?... Як кажуць, -і 
смех і грэх! 

Тое ж самае бачым у 
слове “дабраахвотна”, якое 
некаторымі пісакамі ўжы- 
ваецца ў скалечаным вы- 
глядзе. Бо можна дабраах- 
вотна ісці на касьбу, па 
грыбы, пасціць тыдзень пе- 
рад Вялікаднем ці Калядамі. 
Але дабраахвотна падстаў- 
ляць галаву пад кулі бадай 
ніхто не можа. Бо хто ж з 
ахвотай растаецца з жыц- 
цём? А вось дабравольна - 
здараецца. Ахвоты ніякай 
няма, аднак моцная воля 
змушае выканаць цяжкі і 
страшны чын. І пры тым, 
мы не парушаем чысціні 
нашай мовы. Бо воля, воль- 
насць каранное беларускае 
слова (агульнаславянскае). 

“Зараз” ужываецца 
недарэчна дзесяткі гадоў. 
Якісь нядошлы “фюрэр” фі- 
лалагічных навук (які віда- 
вочна сам нашай мовай не 
карыстаўся), вычытаў у 
слоўніку, што расейскае 
“сейчас” - раўназначна бе- 


ларускаму “зараз”). І сталі 
гэтае слова ўжываць у цяпе- 
рашнім часе. Гэтаму на- 
чальніку ніхто ні рашыўся 
сказаць, што ён мыляецца. 
Бо калі мяне хтось кліча, а я 
гавару (па расейску): “Сей- 
час-сейчас”, --то гэта не 
азначае “дяпер-цяпер”, а 
сэнс яго у тым, што прыду 
не пазней гадзіны. 

Нідзе на Беларусі ў 
народнай гутарцы слова 
“зараз” у цяперашнім (за- 
разным) часе не ўжываецца. 
Таксама і ў нашай класіч- 


най літаратуры. Між іншым 
варта заглянуць у слоўнікі 
Ластоўскага ці Коласа, 
Крапівы. 

Не меншая блытаніна 
практыкуецца са словам 
“справа”. Няўдалы пера- 
клад гэтага слова з расей- 
шчыны прыводзіць да сме- 
хатворных казусаў. Вось 
напрыклад: “Не магу ся- 
дзець без справы”.Адразу 
насоўваецца пытанне, - 
якой справы? Бо справа аз- 
начае нейкую сітуацыю, 
комплекснае паняцце, а не 
канкрэтнае. Напрыклад, ка- 
лі мы пытаемся: “Як твае 
справы?”, - гэта азначае - як 
ты жывеш? Як прабягае 
тваё жыццё? 

Зварот: як ідуць твае 
справы? - не раўназначны 
расейскаму “как твой дела? 
У расейскай мове няма сло- 
ва “чын” (дзеянне). А ў 
беларускай мове існуе 
больш дакладнае акрэслен- 
не: действие гэта дзеянне, а 
нашае слова чын мае іншы 
адценак. Па расейску мы 
гаворым “дело” адносна 
канверта з дакументамі і 
адносна чыну (дзеяння). 
Напрыклад: “ Не могу си- 
деть без дела”, на нашай 
мове гучыць: “Не магу ся- 
дзець бясчынна”. Вялікі гіс- 
тарычны чын (перамога пад 
Грунвальдам). А словы 
справа, справунак, справіць 
мае зусім іншы адценак 


(адценне). 

Жывём у часе, калі ў 
нас ёсць спецыялісты (і не 
мала) не толькі ў галіне па- 
літыкі ды эканомікі. Але 
таксама сотні, калі не ты- 
сячы філолагаў. Ці не пара 
ім больш актыўна заняцца 
праблемай чысціні роднай 
мовы? Тым больш, што яе 
бязбожна калечаць пры- 
блудныя і варожыя “дзе- 
ячы”, якія рады былі б, каб 
беларускай мовы наогул на 
свеце не было... 

Андрэй Чэмер. 





Перш чым зрабіць што- 
небудзь, старанна абдумай, 
- вось чаму вучыць адшлі- 
фаваная стагоддзямі народ- 
ная прыказка “Сем разоў 
адмерай, адзін раз адрэж”. 
Гэты афарызм павучаль- 
нага зместу дастасоўва- 
ецца і да друкаваных тэк- 
стаў. На жаль, на старонках 
газет, часопісаў, кніг часам 
сустракаюцца неабдума- 
ныя сцвярджэнні - штосьці 
адрэзанае без папярэдняга 
адмервання. Вось два пры- 
клады. 

У “Нашым слове” (Ме 
42 за 1999 г.) змешчаны 
“Абразкі ад Уладзіміра Со- 
даля”. Адзінз іх называецца 
“Чырвонае-белае ўсё пера- 
дзелае”. Аўтар распавядае, 
як ён, гледзячы па тэлеві- 
зары “Пінскую шляхту” 
В.Дуніна-Марцінкевіча, па- 
чуў з вуснаў старога шлях- 
ціца Кутарогі прыказку 
“Чырвонае-белае ўсё пера- 
дзелае”. “Яна,-- піша далей 
аўтар,-- неяк кальнула ў 
самае сэрца: чырвонае-бе- 
лае. Дык гэта ж колеры 
нашага гістарычнага сцяга! 
Ай ды Марцінкевіч! Бач, як 
хітра замаскаваў гэты сім- 
вал! У Куторгавай моўнай 
гамане яго не адразу і за- 
прыкмеціш, адчуеш праў- 
дзівы яго сэнс. А сэнс гэты, 
як бачым, шматзначны: 
“Чырвонае-белае ўсё пера- 
дзелае!” 

І далей У.Содаль дае 


волю думцы і фантазіі: “Мо 
згадка пра чырвона-белае, 
што ўсё перадзелае, - гэта 
пра бел-чырвона-белы колер 
харугваў Кастуся Калі- 
ноўскага? Мо намёк на 
сімвал нашага змагання? 
Мо і напраўду чырвона- 
белае ўсё перадзелае?!” 
Баюся, што які-не- 
будзь настаўнік, прачытаў- 
шы гэты абразок, пачне і 
вучням уводзіць у вушы 
падобную трактоўку пры- 
казкі, звязваючы яе з зама- 
скаваным “намёкам на сім- 
валы нашага змагання”. 


Ой 


шаСЎ 


Калі ж адарвацца ад 
тэлевізара і звярнуцца да 
тэксту самой п'есы, то ўба- 
чыцца зусім іншая карціна. 
Ціхон Пратасавіцкі расказ- 
вае Куторгу, што ўжо ў 
ваколіцу ўехаў станавы 
прыстаў, асэсар Кручкоў на 
разбор судовай справы па- 
між Ціхонам і Цюхай-Ліп- 
скім і што зараз ён усіх 
“абдзярэ, як ліпку”. Куторга 
адказвае: “Вот дзіва, -на тое 
ён і асэсар! Заўваж толькі - 
у яго і рукі даўжэй, як у 
другіх людзей. Ты ведаеш 
яго прыпавесць: чырвонае - 
белае ўсё перадзелае. Гдзе 
ўнадзіцца юрыста, вымеце 
хату дачыста... Не дасі, - 
цябе замучыць...” 

Звернем увагу на напі- 
санне гэтай прыпавесці- 
прыказкі. Тут пасля “чыр- 
вонае стаіць не злучок, а 
працяжнік, а гэта, як ка- 
жуць, дзве вялікія розніцы. З 
кантэксту выразна і адна- 
значна відаць: гаворка ідзе 
пра тое, што з дапамогай 
чырвонцаў, грошай, хабару 
ўсё можна перарабіць. У 
часы В.Дуніна-Марцінкеві- 
ча чырвонцам называлі за- 
ла-тую манету вартасцю ў 
тры рублі. П'еса і заканч- 
ваецца тым, як Кручкоў, 
абрабаваўшы шляхту, са- 
браўшы грошы ў мяшок, 
пакідае сцэну пад усеагуль- 
ны вокліч “Віват, найясней- 
шая карона!” У памянёнай 
рэпліцы Куторгі нават і пад 


мікраскопам нельга заўва- 
жыць ніякіх намёкаў ні на 
сімвалы, ні на “колеры на- 
шага гістарычнага сцяга”. 
Іншы раз нявыверанае, 
сем разоў не адмеранае 
сцвярджэнне прымаецца 
некаторымі чытачамі за 
чыстую манету, а то і пачы- 
нае вандраваць з аднаго 
друкаванага тэксту ў другі, 
усталёўваецца як нешта 
бяспрэчнае. Так, у кнізе 
П.Сцяцко “Праблемы нор- 
мы, культуры мовы” (1998) 
чытаем, што пасля арфагра- 
фічнай рэформы 1933 г. аж 


Ў 
а 


М з «бац АЎ 
ЕА у А 
аца 







СЕМ РАЗОЎ АДМЕРАЙ... 


да 1958 г. пісалі: Броўко, 
Глебко, Гродно. Але гэта 
няпраўда: пералічаныя сло- 
вы заўсёды пісаліся з кан- 
цавым “а”. Дастаткова 
звярнуцца да адпаведных 
старонак “Руска-беларуска- 
га слоўніка” (1953), каб 
пераканацца ў гэтым. Або 
глянуць на вокладкі кніжак 
П.Глебкі ці П.Броўкі, выда- 
дзеных да 1958 г. 

Гэта памылковае сцвя- 
рджэннен, ужо як неаспрэч- 
ная ісціна, было пасля паў- 
торана ў часопісе “Роднае 
слова” (1998. )ё10.С.94). 
Відаць, і чытачы часопіса 
засвоілі гэта. 

У сучасных газетах і 
часопісах побач з выхад- 
нымі дадзенымі звычайна 
робяць агаворку, што ў 
адпаведнасці з Законам аб 
друку аўтары цалкам ад- 
казваюць за дакладнасць 
прыведзеных у публікацыі 
фактаў і звестак. Гэта і 
несумненны напамінак аў- 
тарам пра іх маральную 
адказнасць перад чытачом. 

Іван Лепешаў, 

прафесар Гарадзенскага 
дзяржаўнага універсітэта 
імя Янкі Купалы. 


Ад рэдакцыі. 

Мы падалі гэтыя ма- 
тэрыялы не таму, што цал- 
кам згодныя ці нязгодныя з 
аўтарамі, а таму, што іс- 
нуюць праблемы развіцця 
жывой беларускай мовы і 
праблемы творчага прачы- 
тання літардтурных тво- 
раў. Заўжды былі і навата- 
ры і кансерватары і былі 
акадэмікі - высокія спецыя- 
лісты, здольныя прымірыць 
адных і другіх перыядычнымі 
папраўкамі і ў слоўнікі, і ў 
граматыкі. Да прыкладу 
нямецкія лінгвісты выкінулі 
нядаўна з граматыкі каля 
паловы правілаў, і ўсё ў іх 
нармальна. 

Мы гатовыя прадоў- 
жыць гутарку на ўсе пад- 
нятыя тэмы. 





Беларуская мова 


Сакавітая Боская мова! 

Шмат стагоддзяў знішчаюць цябе 
Так старанна, што роднае слова 
Не чуваць у касцёле, царкве. 

У касцёле казанні па-польску. 

Раз католік, то мусіць паляк, 
Праваслаўны заўжды па-расейску, 
Ці то поп, Філарэт, або дзяк. 
Зневажае цябе, хто як хоча: 
Навуковец, банкір, бізнесмен, 
Выхавацель, вайсковец, рабочы 

1 галоўны народны спартсмен. 

Усё боскае церпіць пакуты 

Ад нахабнікаў і дзікуноў, 

Ёсць заўсёды асветнікі - юды, 

За пасады, за шэлег п'юць кроў. 
Ды з'яўляюцца з часам высновы, 
Хоць некожнаму трэба яны. 
Беларуская родная мова! 
Адрастуць і твае карані. 


Гар Лосік, 
Менск. 


60 гадоў запаведніку “Белавежская пушча” 


25 снежня 1939 года Белавежская пушча абвешчана 
дзяржаўным запаведнікам. Гэты старэйшы лес Еўропы ўжо 
ў 1541 годзе стаў паляўнічым заказнікам. З 1991 года 
Белавежская пушча атрымала статус Нацыянальнага 
парка. У 1993 годзе ўключана ЮНЕСКА ў спіс біясферных 
запаведнікаў.Рашэннем 16 сесіі Камітэта сусветнай 
спадчыны Нацыянальны парк “Белавежская пушча” 
абвешчаны аб'ектам сусветнай спадчыны. 








На здымках: 


І. Гасцінічны комплекс “Віскулі” Нацыянальнага 
парку “Белавежская пушча”. Тут сканаў Савецкі Саюз, 
што робіць пушчу сапраўды аб'ектам сусветнай спадчыны. 

2. Наўпрасткі да зімовай кармушкі. 


Фота з дассе БелТА. 






Аб'яднанне, пра якое 
пойдзе размова, даволі ўмо- 
ўнае, гэта ёсць спроба ўсяго 
толькі акрэсліць праблемнае 
поле. 

І. Хрысціянства, як на- 
цыянальная ідэя, ёсць сістэ- 
май, суадносячы сябе з Якой, 
чалавек пазбягае адзіноты, 
пачуцця ізаляцыі і бяссілля. 
Трагізм сітуацыі ў тым, што 
нацыянальная самаідэнты- 
фікацыя і суаднясенне сваіх 
маральных нормаў з хрысці- 
янскімі цнотамі слабейшыя 
тады, калі чалавек больш за 
ўсё мае ў іх неабходнасць. 

2. Хрысціянства, адзі- 
нае па духу, - на ўзроўні 
чалавечым, інтэлектуаль- 
ным, сацыяльным - шмат- 
стайнае. Беларуская нацыя- 
нальная ідэя не мае на ўвазе 
аднадумства як адну адзі- 
ную думку, але развіваецца 
і існуе ў цэлым епектары 
падыходаў і меркаванняў. 

3. Беларуская нацыя- 
нальная ідэя, як і хрысці- 
янства, - і мэта, эталон, і 
спосаб дасягнення мэты. 
Беларуская нацыянальная 
ідэя, як і хрысціянства, - і 
стратэгія, і тактыка. 

4. Беларуская нацыя- 
нальная ідэя, як і хрысці- 
янства, грунтуецца на ап- 
тымізме. 

5. І хрысціянства, і 
беларуская нацыянальная 
ідэя - канструктыўныя. 

Беларуская нацыяна- 
льная ідэя -- гэта, натураль- 
на, таксама прагматызм, 
рацыяналізм, разуменне су- 
светных палітычных і куль- 
турных працэсаў у іх цэль- 
насці. Нашая беларускасць 
-- вельмі прагматычны крок, 
бо за ёю ўжо ёсць значны 
духоўны патэнцыял, а за 
хрысціянствам - велізарная 
духоўная сіла. 

Што датычыць знеш- 
няга боку праблемы ўзаема- 
дачынення беларускай на- 
цыянальнай ідэі і рэлігіі, 
хрысціянства, то тут важна 
адзначыць, што нацыяналь- 
ная ідэя, будучы накірава- 
най на свабоду асобы і адна- 
часова калектыўнае дзеян- 
не, удала спалучаецца з 
дзвюма асноўнымі на Бела- 


русі формамі хрысціянства 


- праваслаўем з яго ідэяю 
калектыўнасці, саборнасці, 
і каталіцтвам з яго большай 
заземленасцю і ўстаноўкай 
на індывідуальнасць. 

У сваёй кнізе “Хрысці- 
янства і беларускі народ” 
(Вільня, 1940) Адам Стан- 
кевіч адзначае, што хры- 
сціянства прынесла бела- 
рускаму народу культуру і 
асвету, паняцце грамадскай 
справядлівасці . “Хрысціян- 
ства ... прынесла ў Бела- 
русь граматнасць.. гэта .. 
пабуджала творчы інстынкт 
народа і развівала яго на- 
цыянальную асаблівасць, 
прычыняючыся да большага 
зліцця... плямён у адно цэ- 
лае нацыянальнае. Хрысці- 
янства ... вытварыла ў наро- 
дзе супольную веру. погля- 

, традыцыю, культуру, 
народную душу... тварыла 
родную інтэлігенцыю 
Нацыянальнаю ідэяй была 
ідэя рэлігійная..." 

Раскрываючы расей- 
скую нацыянальную ідэю 
як “Самаўладдзе. Права- 
слаўе. Народнасць” і поль- 
скую як “Рэспубліка. Ката- 
ліцызм. Годнасць" праф. 
Юры Хадыка вызначыў бе- 
ларускую нацыянальную 


ідэю як “ТГалерантнасць. 
Дэмакратыя, Талака”. На- 
цыянальнай рэлігіі, як ба- 
чым, беларусы не маюць, 
таму і нацыянальная ідэя (а 
не асобны яе складнік) не 
можа быць рэлігійнаю. 

Справядліва лічыць, 
што ў розныя часы бела- 
рускую нацыянальнасць 
падтрымлівалі розныя кан- 
фесіі, і з гэтага пункту гле- 
джання добра, што бела- 
русы не аднаканфесійныя. 
Так, паводле А.Станкевіча, 
“нацыянальная ідэя беларус- 
кага народа выплывае ... З 
палітычна-культурнай су- 
гпярэчнасці Захаду і Усходу, 
з кантрасту, ... якіх пад- 
кладам з'яўляюцца рознасці 
Праваслаўя і лацінскага 
Каталіцтва” 

У розны чае уплыў 
каталіцтва на беларускі 
нацыянальны рух быў роз- 
ны ў залежнасці ад таго, у 
склад якой дзяржавы ўвахо- 
дзіла Беларусь. З пачатку 
ХІХ ст. каталіцтва пераваж- 
на яго падтрымлівала. 

Менавіта ў каталіцкім 
асяроддзі нарадзіліся Я. 
Чачот, В.Дунін-Марцінке- 
віч, У.Сыракомля, П. Ба- 
грым, К.Каліноўскі, А. Гу- 
рыновіч, Ф.Багушэвіч, К. 
Каганец, Ядзвігін Ш., Цёт- 
ка, Я. Купала, А. Гарун, 
браты Луцкевічы, В. Лас- 
тоўскі, Я.Драздовіч і інш. 
“Каталіцкасць - гэта не 
“польскасць”, не вера, што 
прыйшла з Захаду. З Захаду 
прыйшоў абрад, а вера - ад 
Езуса Хрыста і па волі Бо- 
жай...”, але лёс каталіцтва 
на Беларусі ў многім зале- 
жаў ад Польшчы, яно ў ней- 
кай ступені насіла (і част- 
кова цяпер носіць) польскі 
характар, што і паслужыла 
перадумовай сумяшчэння 
этноніма і канфесіёніма: 


“паляк” - значыць “като- 
лік”, “католік” - значыць, 
“паляк”. І, як не дзіўна, 


гэтая праблема цалкам не 
знята да сённяшняга дня. 

Трэба прызнаць, што 
пасля працяглага перыяду 
ваяўнічага атэізму, у 80-90- 
я гады ХХ ст. Польшча да- 
памагала адрадзіць Ката- 
ліцкі Касцёл на Беларусі: 

“е Сам факт суседства 
з каталіцкай Польшчай у 
часы, калі людзі там маглі 
прымаць святыя сакраман- 
ты ў храмах, спрыяў заха- 
ванню ў нас хрысціянскай 
веры. 

Фе З 230 ксяндзоў, якія 
абслугоўваюць 399 ката- 
ліцкіх парафій, польскіх 
святароў налічваецца ажно 
134. 

е У Гарадзенскай ду- 
хоўнай семінарыі, якая дзей- 
нічае з 199] г., працуюць у 
асноўным выкладчыкі з 
Польшчы, як, дарэчы, у 
Гарадзенскім катэхтычным 
інстытуце і ў Баранавіцкім 
катэхтычным каледжы (апо- 
шнія два не зарэгістрава- 
ныя). 

е Польскі касцёл за- 
бяспечвае беларусаў літара- 
турай (беларускай пакуль 
недастаткова), а польскія 
фірмы дапамагаюць адбу- 
доўваць храмы (да прыкла- 
ду, катэдральны касцёл св. 
Марыі Панны ў Менску). 

Ф» Беларускімі касцё- 
ламі арганізоўваюцца па- 
ездкі ў Польшчу дзяцей з 
нядзельных школ. 

Ф З-за адсутнасці ў на- 
шай краіне адпаведных ус- 


таноў юнакі і дзяўчаты з 
Беларусі навучаюцца ў Ка- 
таліцкім універсітэце ў Лю- 
блінеі ў Варшаўскай тэала- 
гічнай акадэміі. 

Да таго ж, вялікае зна- 
чэнне мае для нас вопыт 
Польскага Касцёла, які быў 
апірышчам нацыянальнай 
культуры ў неспрыяльны 
для яе развіцця чае. 

Што трэба, каб каталі- 
цтва спраўдзіла на Беларусі 
сваю універсальную місію 
(а не польскую)? 

Што трэба, каб ката- 
ліцтва на Беларусі было 
незалежнае ад палітычных 
задач з іх кан'юктурнасцю, 
з'яўлялася ўвасабленнем 
еўрапейскай філасофіі, еў- 
рапейскай культуры, урэш- 
це, хрысціянскага светапог- 
ляду? 


З аднаго боку, Касцёл: 


павінен быць незалежным, 
надсацыяльным, але, з дру- 
гога боку, адарванасць Кас- 
цёла ад сацыяльнага жыцця 
ёсць неўмяшацельства яго ў 
фармаванне грамадскай ду- 
мкі, што пагражае адкідван- 
нем хрысціянскіх ідэалаў на 
ўзбочыну жыцця. 

Касцёл на Беларусі 
павінен адчуваць, што бела- 
русы жывуць асобным жыц- 
цём, што ёсць дзяржава 
Беларусь, ёсць самастойная 
беларуская культура, ёсць 
беларусы, якім патрэбна 
згуртаванне. Касцёл паві- 
нен дапамагчы нам усім 
набыць пэўную. цвёрдую 
маральную і грамадскую 
пазіцыю. 

Ведаю, што ў Поль- 
шчы беларушчыну фактыч- 
на падтрымлівае Права- 
слаўная Царква, але на Бе- 
ларусі менавіта на Ката- 
ліцкі Касцёл ускладваюцца 
вялікія надзеі ў плане абу- 
джэння патрыятычных. на- 
родных пачуццяў і фарма- 
вання нацыянальнай сама- 
ідэнтыфікацыі. 

Улічваючы, што сістэ- 
мы рэлігійныя маюць боль- 
шы ўплыў на жыццё гра- 
мадства, чым, напрыклад, 
сістэмы навуковыя, разуме- 
ючы, што Беларусь адным 
сваім бокам моцна прарасла 
на Усход, а другім - на 
Захад, Касцёл можа не 
раз'ядноўваць нацыянальны 
арганізм, раз'ядноўваючыся 
перадусім у самім сабе (Га- 
радзенская дыяцэзія да гэ- 
тага часу моцна трымаецца 
польскіх традыцый, а Мен- 
ска-Магілёўская архідыя- 
цэзія і Пінская дыяцэзія 
лягчэй паддаюцца нацыя- 
нальным уплывам), Ката- 
ліцкі Касцёл мусіць актыві- 
заваць уласцівыя яму ды- 
сцыплінаванасць, ідэалізм, 
ахвярнасць і на падставе 
ідэйна-культурнай канса- 
лідацыі, як і на падставе 
экуменізму, спрыяць аб'яд- 
нанню беларускай нацыі. 

Адносіны паміж людзь- 
мі, а раўназначна і паміж 
народамі будуць павярхоў- 
нымі, а значыць, і малакаш- 
тоўнымі, калі не закранаюць 
іх глыбіннай сутнасці. Калі 
Касцёл будзе ўсяго толькі 
функцыянальна, а не сут- 
насна, успрымаць белару- 
саў, ён не будзе садзейні- 
чаць глыбіннаму добрасу- 
седству беларусаў і паля- 
каў. Калі Касцёл дапаможа 
абудзіць маральнасць, ду- 
хоўнасць, а значыць і па- 
трыятызм беларусаў, ён 
істотна ўмацуе, зробіць 


(92 (439) 

Л. М. Уладыкоўская-Канаплянік, кандыдат філалагічных навук 
дырэктар Нацыянальнага навукова-асветніцкага цэнтра імя Ф.Скарыны 


Што аб'ядноўвае беларускую нацыянальную ідэю і хрысціянства? 


нашу повязь іманентнай. 

Дзякуючы такой пра- 
цы Касцёла памножыцца 
дабрыня, духоўнасць, уста- 
люецца ўзаемаразуменне 
паміж людзьмі. А несці 
святло спакою, лагоды і 
міру і ёсць адно з асноўных 
заданняў Касцёла. 

Чаго канкрэтна мы 
чакаем ад ксяндза незалеж- 
на ад таго, з Польшчы ён, з 
якой іншай краіны ці з Бе- 
ларусі? 

“Веры і ведаў, свядо- 
май пазіцыі святароў ў да- 
чыненні да нацыянальнай 
культуры, якая таксама 
ёсць выяўленнем духоў- 
насці. 

“Інтэлігентнасці, аду- 
каванасці, што абавязкова 
мае на ўвазе веданне бела- 
рускага нацыянальнага 
менталітэту, хаця б асноў 
беларускай гісторыі і куль- 
туры. 

“Валодання беларус- 
кай мовай, яе ўжывання не 
толь-кі ў час святой імшы, 
але і ў штодзённым побыце 
(каталіцкія пераклады Бібліі 
на беларускую мову мы 
маем ў аўтарстве кс.В. Гад- 
леўскага, кс.А.Станкевіча, 
кс. Н. Татарыновіча, ке. У. 
Чарняўскага). Душпастыр- 
ства - асноўнае заданне 
святара, якое выконваецца 
ім безупынна, - наўрад ці 
можа быць эфектыўным, 
калі накіроўваецца на бе- 
ларуса не па-беларуску, 
незалежна ад таго, ці гэта 


ўласна душпастырская 
дзейнасць, ці душпастыр- 
ска-культурная, душпас- 
тырска-асветная, душпа- 
стырска-гуманітарна-хары- 
татыўная і г.д. На жаль, у 
Гарадзенскай духоўнай се- 
мінарыі выкладанне ўсіх 
дысцыплін будучым свята- 
рам, пераважная большасць 
якіх з Беларусі, адбываецца 
ці не цалкам на польскай 
мове. 

“Асветніцтва, скіра- 
ванага на народ. Святар 
мае вялізарны ўплыў на 
свядомасць і падсвядомасць 
вернікаў. У маім разуменні 
ксёндз не павінен апуска”'ца 
да нацыянальнага нігілізму, 
якім часта грашаць вернікі, 
а наадварот, менавіта яму 
належыць уздымаць людзей 
да разумення неабходнасці 
любіць Бога, бацькоў, Баць- 
каўшчыну, што немагчыма 
без шанавання сваёй мовы, 
гісторыі, зямлі. 

Я моцна ўпэўнена, 
што на Беларусі душпа- 
стырскія задачы святара 
могуць быць вырашаны 
шляхам спрыяння росквіту 
беларускай нацыі, тлума- 
чэння яго неабходнасці і 
натуральнасці, выхавання 
павагі да традыцый свайго 
краю, сваёй гісторыі. Гэткім 
чынам будзе выканана важ- 
ная місія хрысціянства - 
пашырэнне чалавечай свя- 
домасці, паглыбленне і 
ўзвышэнне яго духу - у 
чалавеку, яго жыцці, у нава- 
кольным свеце. 

Ліквідацыя ж падстаў 
дамінавання ў грамадстве 
ўяўлення пра каталіцтва як 
“польскую інтрыгу” па- 
спрыяе актывізацыі Касцё- 
ла, пашырэнню каталіцтва, 
а заходні варыянт хрысціян- 
скага светапогляду на глы- 
бокім узроўні зблізіць бела- 
русаў і палякаў. 

Такім чынам, каталіц- 
тва ў Польшчы і ў Беларусі 


- розныя рэчы. Розніца ж 
вынікае з розніцы гіста- 
рычна-культурнага лёсу 
народаў, розніцы традыцый, 
геапалітычнага становішча, 
урэшце, рэалій сённяшняга 
дня. Прывяду толькі адзін 
прыклад спецыфікі Касцёла 
на Беларусі ў 80-90-я г.г. 
Каталіцтва зазнае на Бе- 
ларусі моцны ўплыў іншых 
канфесій, найперш - права- 
слаўя. Станоўчы бок гэтага 
ўплыву - вялікія патэнцыі 
экуменізму, асновы якога 
закладзены гісторыяй 
Беларусі. 

Стаўшы рэальным фа- 
ктарам фармавання бела- 
рускай нацыі, хрысціянства 
на Беларусі насіла магутны 
стваральны характар. Пры- 
йшоўшы на Беларусь з Кі- 
ева, моцна звязанае з усёй 
візантыйскай «культурай, 
хрысціянства з самага па- 
чатку знаходзілася пад уп- 
лывам Апостальскай Сталі- 
цы. На думку ж Адама 
Станкевіча, Царква на Бе- 
ларусі была ў еднасці з 
Рымам ажно да пачатку 12 
ст. Таму не дзіўна, што 
беларусы маюць шмат су- 
польных (не раз'яднаных на 
праваслаўных і каталіцкіх) 
святых: Кірыл і Мяфод, 
Вольга, Уладзімір Вялікі, 
Барыс і Глеб, Еўфрасіння 
Полацкая, Кірыл Тураўскі. 

Магутны аўтарытэт 
гэтых святых для беларусаў 
палягае, па-першае, на сім- 
валічным увасабленні ў 
гэтых постацях цэльнага, 
нераздзельнага хрысціян- 
ства, па-другое, вядомасць 
святых абумоўлена іх шы- 
рокім удзелам і актыўнасцю 
ў грамадска-культурным 
жыцці ў Беларусі, што вы- 
ходзіла за межы чыста рэлі- 
гійнага жыцця. Выяўляючы 
менталітэт маладога этна- 
су, вышэйпамянёныя поста- 
ці аб'ектыўна выявілі адзін 
з асноўных архетыпаў бела- 
рускасці - імкненне да бес- 
канфліктнасці - тое, што 
служыла і служыць пераду- 
мовай экуменізму. 

Нягледзячы на розныя 
сацыяльныя і ідэалагічныя 
ўмовы, каталіцтва ў Бела- 
русі: атрымлівала, ад права- 
слаўнай Царквы "своеасаб- 
лівую практычную дапа- 
могу. Як вядома, ад часоў 
другой сусветнай вайны 
менскія вернікі-каталікі доў- 
гі час не мелі сваёй святыні. 
Мітрапаліт Філарэт дазво- 
ліў менскім католікам збі- 
рацца і маліцца на ружанцы 
перад алтаром Менскай 
Божай Маці ў праваслаўнай 
катэдры задоўга да таго 
часу, як каталікі-вернікі 
атрымалі дазвол на рэгі- 
страцыю першай Рымака- 
таліцкай парафіі (1978 г., 
касцёл Узвышэння Святога 
Крыжа на Кальварыйскіх 
могілках). 

Дапамог у адкрыцці 
касцёла на Кальварыйскіх 
могілках Праваслаўны Мі- 
трапаліт Філарэт, якога 
менскія каталікі прасілі ха- 
дайнічаць аб гэтым перад 
Масквою. 

Вялікае здарэнне адбы- 
лося паміж Праваслаўнаю 
Царквою і Каталіцкім Ка- 


Ў сцёлам у Беларусі - пера- 


дача Праваслаўнаю Царк- 
вою Святога Агню з Бру- 
саліма Каталіцкаму Кас- 
цёлу ў 1994 г. 

Працэсія з харугвамі 
аб'яднала Каталіцкую Ка- 


тэдру і Праваслаўны Са- 
бор, якія знаходзяцца ў 
сталіцы Беларусі Менску, 
амаль насупраць адзін ад- 
наго. Пад урачысты пера- 
звон званоў з абодвух свя- 
тынь, пад радасныя рэлігій- 
ныя спевы ўсяго сабранага 
народу адбылася радасная 
сустрэча герархаў абедз- 
вюх канфесій у Беларусі, 
якая суправаджалася ўра- 
чыстым уваходам у сабор, 
прамовамі. Прынесены пра- 
васлаўнымі з Ерусаліму З 
вялікаю пашанаю і затры- 
маўшыся ў Беларусі, Святы 
Агонь, памножаны ў тыся- 
чах агеньчыкаў свечак, ас- 
вятліў і праваслаўных, і 
католікаў. 

Паміж Касцёлам і Цар- 
квою хацелася б большага 


даверу, актыўнага разу- 


мення таго, што між дзвюма 
хрысціянскімі канфесіямі 
агульнага куды болей, чым 
адрознага. Прыклад таму - 
змешаныя шлюбы, тэрыта- 
рыяльнае суседства ката- 
ліцкіх касцёлаў і права- 
слаўных цэркваў, нярэдкі 
пераход людзей з адной 
канфесіі ў другую. 

Сярод беларусаў па- 
нуе стэрэатып, што мы - 
хрысціяне, а ўжо потым - 
праваслаўныя ці католікі. 
Адна асоба Францыска 
Скарыны чаго вартая, калі 
даследчыкі дагэтуль спра- 
чаюцца, праваслаўным ці 
католікам ён быў. Ф. Ска- 
рына абапіраўся на ранне- 
хрысціянскія ідэі, калі яшчэ 
не было падзелу. Таму пе- 
рад ім проста не існавала 
такой праблемы - католік ці 
праваслаўны. Ф.Скарына 
апярэдзіў свой час, ён прад- 
бачыў праблемы сённяшня- 
га дня, калі для Беларусі з яе 
падзеленасцю экуменізм - 
бадай што адзіны парату- 
нак. 

Мне думаецца, што 
беларусы рэалізуюць сваю 
нацыянальную ідэю праз 
духоўна-культурную місію, 
якая, будучы накіраванай 
на сябе саміх, грунтуецца 
на глыбокай веры ў Боскую 
міласэрнасць. і самакаш- 
тоўнасць кожнай асобы і 


-дюбога шляху'да Бога. Та- 


кое 'светаўяўленне рана“ці 
позна прывядзе нас да выні- 
ковага экуменізму. Хацела- 
ся б толькі, каб святары і 
герархі хрысціянскіх канфе- 
сій шчыльней павярнуліся да 
беларушчыны, а ўжо там - 
колькі заўгодна прыкладаў 
і спосабаў еднасці. Прыняць 
і падтрымаць беларушчыну 
- гэта значыць не толькі 
праявіць хрысціянскую Лі- 
тасць, але і засведчыць 
разуменне таго, што, як 
кожная канфесія і рэлігія 
нясе ў сабе часцінку Божага 
Адкрыцця, так і кожная 
нацыянальная культура вы- 
яўляе гэтае Божае Адкрыц- 
цё па-свойму з прычыны 
розных традыцый. 


Я веру. што канчат- 
ковая мэта чалавецтва - 
жыццё дасканалых людзей у 
дасканалым свеце - у прын- 
цыпе дасягальная. але нема- 
гчымая не толькі бёз адзін- 
ства хрысціян, але без Су- 
светнай Уніі ў плане рэлігій- 
ным, дзяржаўным, нацыя- 
нальна-культурным. Чаму 


мы, беларусы, не можам 
даць прыклад такога 
шляху? 





Уладзімір А ірлоў 


Яб 


(Працяг) 





Пад прымусам чужынцаў 


На захопленых землях царскія ўлады ўводзілі свае 
парадкі. Імператрыца Кацярына ІІ і яе сын Павел раздалі 
мільён беларускіх сялянаў сваім памешчыкам. Прыгнёт у 
Расейскай імперыі быў больш цяжкі. Раней прыгонныя 
сяляне разлічваліся са сваімі гаспадарамі грашыма, цяпер 
жа мусілі ледзь не кожны дзень ад відна да відна працаваць 
на панскім полі. 

У беларускіх гарадоў разам з самакіраваннем 
адабралі ўсе даўнейшыя правы і вольнасці. Каб хутчэй 
сцерці памяць пра той час, калі наша Бацькаўшчына была 
незалежная, новая ўлада забараніла нават старадаўнія 
гербы. 

Падаткі на беларускіх землях былі ў пяць разоў 
цяжэйшыя, чым на расейскіх. Маладых здаровых мужчынаў 
пад прымусам забіралі ў царскую армію. Родныя 
развітваліся з імі так, як быццам праводзілі на той свет, бо 
салдаты павінны былі служыць цару ўсё жыццё. Потым 
гэты тэрмін зменшылі да дваццаці пяці гадоў, але пасля 
такой доўгай службы ўсё роўна амаль ніхто не вяртаўся 
дадому жывы. 

Царскія ўлады не прызнавалі беларусаў за народ і 
змагаліся з нашай мовай. Вучыцца на ёй было забаронена. 
Нашых продкаў пазбаўлялі права на свае імёны і прозвішчы. 
Адразу пасля захопу ўсходніх земляў царскія пісарчукі 
перарабілі Міхасёў у “Михайлов”, Язэпаў у “Иосифов”, 
а Тамашоў у “Фомы”. Жукі ператварыліся ў “Жуковых”, 
Кавалі - у “Кавалевых”... 

Новыя гаспадары ўчынілі над паднявольным народам 
яшчэ адзін здзек. Большасуць беларусаў была ў той час 
уніятамі. Царская ўлада забараніла народную уніяцкую 
веру. Тых, хто не хацеў ісці да праваслаўных царскіх 
папоў, усяляк каралі і часам збівалі да смерці. У адной з 
тагачасных газет расейскі пісьменнік Аляксандр Герцэн 
расказаў пра выпадак, калі хлопчыку-уніяту, які адмаў- 
ляўся прыняць чужую веру, царская паліцыя загадала даць 
дзвесце бізуноў. 

Трапіла пад забарону не толькі беларуская мова, але 
і сама назва Беларусь. Адмысловым указам цар загадаў 
ва ўсіх дзяржаўных дакументах называць нашу Бацькаў- 
шчыну “Северо-Западным краем”. 

Беларусы не маглі змірыцца з расейскім панаваннем. 
На працягу няпоўных ста гадоў пасля захопу Беларусі 
нашы вольналюбныя продкі тройчы браліся за зброю, каб 
вырвацца са смяротных абдымкаў царскай імперыі. 

Першым у гэтай барацьбе было паўстанне Тадэвуша 
Касцюшкі, пра якое пойдзе гаворка ў наступным апа- 
вяданні. 


Пытанні і заданні: 


І. Чаму беларусы не хацелі жыць пад уладаю 
маскоўскіх цароў? : 

2. Раскажы пра парадкі ў Расейскай дзяржаве. 

Чаму слабела наша краіна? 

4. Што ты ведаеш пра падзелы Рэчы Паспалітай? 
Чым яны скончыліся? 

5. Раскажы пра жыццё нашай зямлі пад царскім 
прыгнётам. 


Мо 


Паўстанне Тадэвуша Касцюшкі 


Правадыр змагароў 


Перш чым расказаць пра паўстанне нашых продкаў 
супроць расейскага панавання, пагаворым пра чалавека 
які стаў правадыром змагароў. 

Тадэвуш Касцюшка паходзіў са старога беларускага 
роду. Ягонае дзяцінства прайшло ў бацькоўскім маёнтку 
Мерачоўшчына паблізу ад мястэчка Косава (цяпер 
Івацэвіцкі раён Брэсцкай вобласці). Сям'я Касцюшкаў у 
той час жыла ў сціплым драўляным доме пад саламянай 
страхой. Шмат вандруючы па свеце, Тадэвуш потым часта 
ўспамінаў прыгожыя беларускія краявіды вакол ракі 
Шчары, у якой ён у дзіцячыя гады любіў купацца і вудзіць 
рыбу. 

Спачатку хлопчык асвойваў навуку ў недалёкай ад 
роднага дома вучэльні манахаў-піяраў. Тут ён вывучыў 
гісторыю і лацінскую мову, матэматыку і фізіку, 

Дом у Мерачоўшчыне, дзе нарадзіўся Тадэвуш 
Касцюшка 





красамоўства і культуру пводзінаў. 

Пасля вучэльні Касцюшка паступіў у Варшаўскі 
кадэцкі корпус. Такія корпусы рыхтавалі афіцэраў для 
войскаў Польшчы і Вялікага княства Літоўскага. У тыя 
гады сябры празвалі Тадэвуша “Шведам з-пад Бярэсця”. 
Такую незвычайную мянушку ён атрымаў за тое, што 
хацеў быць падобным да выдатнага палкаводца - 
шведскага караля Карла ХІІ. Беручы з яго прыклад, 
Касцюшка штодня падымаўся а чацвёртай гадзіне раніцы 
і, каб не заснуць, апускаў ногі ў пастаўленую пры ложку 
балею з ледзяной вадой. Так ён загартоўваў сваю волю. 

Вайсковую навуку Тадэвуш працягваў у Парыжы. 
Грошай ён меў мала, і часта сняданак і вячэра ў яго былі 
аднолькавыя - булка і шклянка кавы. І ў кадэцкім корпусе, 
і ў Парыжы Касцюшка займаўся яшчэ і маляваннем. З яго 
мог бы атрымацца добры мастак, але лёс вырашыў іначай. 

Жыццё Тадэвуша склалася так, што, прыехаўшы з 
Парыжа, ён пражыў на радзіме вельмі мала. Якраз у тыя 


гады Паўночная Амерыка ваявала з Англіяй за сваю 
незалежнасць. Касцюшка сеў на карабель і выправіўся за 
акіян. У Амерыцы ён стаў у шэрагі змагароў за свабоду і 
дзевяць гадоў ваяваў на іх баку. Ён удзельнічаў ва ўсіх 
буйных бітвах з англічанамі, атрымаў чын генерала і стаў 
ганаровым грамадзянінам Злучаных Штатаў Амерыкі. 
Калі Касцюшка вярнуўся дадому, у Беларусі 
адбываліся трывожныя падзеі. Расея, Аўстрыя і Прусія ўжо 
дзялілі Рэч Паспалітую і ўводзілі на захопленых землях свае 
парадкі. Беларусы, палякі, жамойты - усе, хто любіў 
Бацькаўшчыну, не маглі змірыцца з гэтым здзекам. 


Пачатак паўстання 


Наўстанне пачалося ў сакавіку 1794 года ў стара- 
жытнай сталіцы Польскага каралеўства - Кракаве. 
Касцюшку абвясцілі начальнікам паўстання. Змагары 
хацелі выгнаць захопнікаў са сваёй зямлі і аднавіць 
незалежную Рэч Паспалітую ў яе ранейшых межах. 

Хутка ўзялася за зброю і Беларусь. У адну з 
красавіцкіх начэй паўстанцы вызвалілі ад расейскіх 
войскаў сталіцу Вялікага княства Літоўскага Вільню. 

Разам з іншымі змагарамі біліся з. 
царскімі войскамі ўзброеныя косамі 
беларускія сяляне. Іх называлі касі- 
нерамі. 

Паўстанцы спявалі 
беларускіх жаўнераў”: 


“Песню 


Помнім добра, што рабілі, 
Як нас дзёрлі, як нас білі. 
Докуль будзем так маўчаці? 
Годзе нам сядзець у хаце! 
Нашто землю нам забралі? 
Пашто ў путы закавалі? 


Дочкі, жонкі нам гвалцілі. 
Трэ, каб мы ім заплацілі! 
Коней нам пазаязджалі, 

Што хацелі, то і бралі. 
Пойдзем жыва да Касцюшкі, 
Рубаць будзем маскалюшкі! 









Наваградку, Слоніме, Пінску, 
Ваўкавыску, Браславе, Лідзе, 
Ашмянах і ў іншых беларускіх 
гарадах і мястэчках. У сярэ- 
дзіне траўня былі вызваленыя 
ўжо амаль усе землі Вялікага 
княства. 





Якуб Ясінскі 


У Беларусі паўстаннем кіраваў палкоўнік Якуб 
Ясінскі, якому тады было трыццаць тры гады. Ён хацеў 
вызваліць сяля- 
наў ад прыгону, 
пісаў па-беларус- 
ку адозвы, дзе за- 
клікаў змагацца 
за свабоду, роў- 
насць і братэрст- 
ва. Ясінскаму ве- 
рылі простыя лю- 
дзі. Падчас бою 
з царскімі вой- 
скамі каля вёскі 
Паляны да яго да- 
лучыліся семсот 
сялянаў-касіне- 
раў. 

Пад каман- 
даваннем Якуба 
Ясінскага ў Бе- 
ларусі дзейнічалі 
некалькі дзесят- 
каў паўстанцкіх 
атрадаў. Начале 
аднаго з іх стаяў 
наш зямляк кам- 





Баанаааваывае нааяаана аааан а аякядаа 


ЯКУБ ЯСНОКі 


. ; Бык х794 ] аа 





аа аа аа 


аачааее а 





пазітар Міхал 

Клеафас Агінскі. Кожны беларусе ведае ягоны славуты 
паланез. Сярод твораў Агінскага і “Марш паўстанцаў 1794 
года”. 

Сам Ясінскі ўзначальваў атрад з чатырох тысяч 
змагароў. Ён атрымаў над расейскімі карнікамі некалькі 
важных перамогаў. Касцюшка прысвоіў паўстанцкаму 
камандзіру чын генерала. 


Царскія карнікі 


Расейская царыца Кацярына ІІ паслала супроць 
паўстанцаў вялікае, добра абучанае войска. Яго вёў 
генерал Аляксандр Сувораў. 

Вы, напэўна ж, шмат чулі пра гэтага чалавека. Ён 
сапраўды быў здольны ваявода. Але ўсё сваё жыццё 
Сувораў аддана служыў расейскім царам. Ён не ўдзель- 
нічаў ні ў воднай справядлівай вайне - толькі ў захопніцкіх. 

Сувораў заліў беларускую зямлю крывёю. Ён 
загадваў растрэльваць палонных паўстанцаў, паліць вёскі, 
якія ім дапамагалі. Таму для Беларусі Сувораў - карнік і 
камандзір захопнікаў. За здзейсненыя тут ягонымі 
салдатамі крывавыя подзвігі ён 
атрымаў ад царыцы І3 з лішнім 
тысяч беларускіх сялянаў. 

Паўстанцы не маглі доўга зма- 
гацца з расейскай арміяй, якая была 
выдатна ўзброеная і загартаваная ў 
захопніцкіх паходах. Апрача таго, 
царскім генералам удалося пад- 
мануць беларускіх сялянаў, паабя- 
цаўшы ім адабраную ў “паноў- 
бунтаўшчыкоў” зямлю. 

Улада прыхільнікаў Якуба 
Ясінскага пратрымалася ў Вільні 
толькі тры месяцы. Беларускія 
паўстанцкія атрады пачалі ады- 
ходзіць у Польшчу. Быў разбіты і 
атрад Міхала Агінскага. Перад тым 
як надоўга пакінуць родныя мяс- 
ціны, ён напісаў у сваім маёнтку 
Залессе пад Смаргонню свой зна- 

“Прабабка мая. пані 
Анюхоўская, адорана была 
дзіўнай, рэдкай, неспасці- 
гальнай памяццю і памята- 
ла не толькі ўсё, што адбы- 
валася ў яе дзяцінстве і ма- 
ладосці, але нават і тое. што 
зрабіла на яе моцнае ўра- 
жанне на працягу ўсяго 
жыцця. Яна была на 12-м 
годзе жыцця. калі шведскі 
кароль Карл ХІІ праходзіў з 
войскам са Смаргоні ў Ба- 
рысаў у 1705 годзе. Акурат 
праз 100 гадоў пасля гэтай 
падзеі, калі я быў у яе 1807 
годзе. яна распавядача мне 
пра Карла ХІІ, які некалькі 
дзён кватараваў ў доме яе 
бацькоў. нібыта яна бачыла 
яго напярэдадні. Вось яе 
аповяд, хоць недаслоўны. 

Калі бацькі мае даве- 
даліся. што шведскае вой- 
ска ідзе ў Расію на Мала- 
дэчна, яны хацелі выехаць 
унутр краю і выслаць усе 
дарагія рэчы. бо маёнтак 
наш ляжаў на вялікай даро- 
зе, а шведы былі жудасныя 
рабаўнікі. У маніфестах 
шведы называлі сябе нашы- 
мі прыяцелямі і ахоўнікамі, 
а абдзіралі да апошняй ніткі. 
Рускія таксама называлі 
сябе нашымі сябрамі і ахоў- 
нікамі, і таксама не шкада- 
валі нас. Нашы палякі, 
трымаючыся то партыі Ста- 
ніслава Ляшчынскага, то 
партыі Аўгуста ІП, гэта 
значыць то шведа, то ма- 
скаля, спусташалі нас не 
горш за іншых. Час быў 
цяжкі, і толькі дабрыня Бо- 
жая ўтрымала тады ад 
пагібелі край, адкрыты для 
ўсіх і кожнага, як заезная 
карчма! Усе нашы дарагія 
рэчы былі ўжо складзены на 
фуры, і мы чакалі толькі 
звестак аб набліжэнні шве- 
даў, каб выехаць, пакінуў- 
шы дом на волю лёсу. Пры- 
яцель бацькі майго, пан 
Валовіч, які знаходзіўся пры 
каралю шведскім, даслаў 
нарочнага з весткай, што ў 
нашым доме прызначана 
кватэра для Карла ХІІ. “Ка- 
роль, пэўна, не абрабуе нас, 
- сказаў мой бацька, - а 
наадварот, абароніць. На- 
вошта нам бадзяцца па чу- 
жых дамах: застанемся!” 
Маці мая згадзілася, і мы 
засталіся. Бацькі мае пры- 
гатавалі пакоі, загадалі 
нават абабіць мэблю ў двух 
пакоях новым аксамітам і 
адамашкам (старой шаўко- 
вай тканінай, вельмі трыва- 
лай), назапасілі найлепшыя 
харчы івіны і чакалі гасцей, 
хоць і не вельмі спакойна. 

Нарэшце нам паведамілі. 
што шведы ўжо набліжаюц- 
ца. і ўвечары прыехалі да 
нас 24 чалавекі трабанты 
(салдаты з аддзелаў зховы. 
- заўв. Рэд.) з афіцэрам, які 
паставіў ля брамы двух 
конных вартавых, а на бра- 
ме вывесіў вялікі жоўты 
сцяг са шведскім гербам як 
знак таго, што тут каралеў- 
ская кватэра. Для трабан- 
таў і афіцэра адвялі пакоі ў 
флігелі. але шведы не жадзлі 
заняць іх і правялі ноч па- 
сярод двара і нават не рас- 
сядлалі коней, хаця ўначы 
было яшчэ даволі холадна, 
бо гэта было ў палове сака- 
віка, з зіма таго года была 
працяглая. Усю ноч вакол 
дома іпа дарозе бесперапын- 
на раз'язджалі трабанты і 
падавалі сігналы. крычаў- 
шы штомоцы і не даўшы 
нам заснуць. На золку паця- 
гнулася войска шведскае 
міма нашага дома, і пры 
выглядзе каралеўскага сця- 
га білі ў барабаны. Палкі 
два пяхоты і некалькі эс- 
кадронаў конніцы спыніліся 
за нашым гумном лагерам, 
а ў самім гумне размясціліся 
афіцэры. Матуля. я і дзве 
пакойныя мче сястры пры- 
браліся: бацька апрануў 
свой парадны кунтуш, і мы 
не адыходзілі ад вакна, каб 
сустрэць караля ля ганка. 
Каля палудня заехалі на 
двор два шведскія афіцэры, 
аза імі конны салдат. “Няў- 
жо гэта ад'ютанты швед- 
скага караля, так бедна 
апранутыя?” - заўважыў 
бацька. Афіцэры злезлі з 
коней і ўвайшлі ў вітальню, 
потым у залу, вокнамі ў сад; 
іх сустрэў маршалак наша- 
га дома (мажардом), таму 
што ўсе мы былі на кухні; 
вокнамі ў двор. Маршалак 
паведаміў бацьку, што афі- 
цэры пытаюцца гаспадара 
дома. Мы ўсе перайшлі ў 
залу, загадаўшы служанцы 
паведаміць, калі кароль 
“Ці вы 
гаспадар дома?” - спытаў 
ветліва па-нямецку афіцэр, 
маладзейшы за другога. “Да 
вашых паслуг, што вам 
трэба?” - адказаў бацька. 
“Тут каралеўская кватэра: 
пакажыце, калі ласка, пакоі 
караля”, - сказаў афіцэр. 
“Увесь мой дом і ўсё, што ў 
ім, да паслуг Яго Вялікасці”, 
- запярэчыў мой бацька. 
“Для яго дастаткова і аднаго 
пакоя, адказаў афіцэр, - а 
два пакоі прашу я для кан- 
цылярыі, для каралеўскага 
міністра і для двух ад'ютан- 
таў”. - “Распараджайцеся як 
ведаеце - увесь дом нале- 
жыць Яго Вялікасці! - адказ- 
ваў тата. - Але дазвольце 
даведацца, ці хутка кароль 








прыбудзе, каб сустрэць яго 
як належыць. ля ганку? Афі- 
цэр усміхнуўся. “Вы ўжо 
яго сустрэлі. і нашмат спа- 


кайней для вас і для яго - Я” 


кароль!" Мы аслупянелі. 
Бацька мой хацеў прасіць 
прабачэння, але не знайшоў 
словаў і, голькі кланяючыся, 
правёў яго ў парадныя па- 
коі. Якцяпер бачу яго перад 
сабой, гэтага страшнага 
караля, пра якога пісалі 
столькі кніг! За тры дні Я 
наглядзелася на яго Досыць. 
Ён напужаў увесь свет. а 
сам быў ціхмяны. ЯК ЯГНЯ. 
сціплы. як манашка. Ён быў 
высокага росту, танклявы і 
сухарлявы. Твар у яго быў 
малёнькі. зусім несувымер- 
ны цэламу тулаву і нават 
галаве. Прыгажуном ён не 
быў. нельга, аднак, сказаць, 
што ён быў брыдкі з твару. 
хаця быў трохі рабы. Затае 
цёмна-блакітныя вочы бліш- 
чэлі як дыяменты. Тады ўсе, 
хто насіў нямецкую адзежу. 
пакрывалі галаву вялізнымі 
парыкамі, што нашым паля- 
кам здавалася смешным. і 
непрыстойным: але кароль 
шведскі не насіў парыка. 
Валасы ў яго былі каш гана- 
вага колеру. лёгка напудра- 
ныя, асгрыжаныя каротка 
або ўскудлачаныя ўгору, а 
ззаду завязаныя ў невялі- 
кую касу. Ён здаваўся ве- 
льмі маладжавым. Ён заў- 
сёды быў у сінім мундзіры з 
жоўтым падбоем і чырво- 
ным каўняром, у жоўтым 
ласіным ніжнім адзенні і 
вялізных ботах з вельмі 
вялікімі шпорамі. Палаш 
ягоны, ласіныя пальчаткі, 
што даходзілі да локцяў, 
боты і шпоры былі ўвогуле 
не на ягоны рост, 1 мы, дзяў- 
чаты, насміхаліся над гэтым 
галіяфаўскім узбраеннем. 
Капялюш ён насіў маленькі, 
без галуна, ды і ва ўсім 
ягоным убранні не было Ні 
на здзін-шэляг золатацці 
срэбра. Бацькі мае беспера- 
пынна казалі нам: “Разгля- 
дайце караля! Гэта вялікі 
муж, як наш Ян Сабескі і 
Стэфан Баторый!” Бацька 
мой не любіў немцаў і вельмі 
паважаў Карла ХІІ за тое. 
што ён выгнаў караля Аўгу- 
ста П з Польшчы і пасадзіў 
на прастол шляхціца, Стані- 
слава Ляшчынскага. 

Праз гадзіну прыехалі 
дзве брычкі і дзве крытыя 
фуры з людзьмі каралеў- 
скімі. З гэтым абозам пры- 
ехалі каралеўскі міністр І 
другі ад'ютант. Між кара- 
леўскімі людзьмі быў і пе- 
ракладчык, і маці мая праз 
яго стала пытацца ў камер- 
дынера, якія стравы кароль 

больш любіць. “Усялякае 
смажанае мяса, свініну і 
дзічыну, - адказваў камер- 
дынер, - з зеляніны - шпінатг. 
а з прыпраў пятрушку і 
руту. Свежай садавіны 
цяпер няма. а калі ў вас ёсць 
лімоны, пакладзіце перад ім 
на стол: кароль вельмі лю- 
біць іх“. - “А якое віно п'е 
кароль?" - спытала мату- 
ля.“Ніякагяз! - адказаў ка- 
мердынер. - Кароль не п'е 
нават піва: ён п'е адну 
ваду“. У нас усяго было 
досыць: матуля ўмела на- 
ват захоўваць увесь год 
свежыя яблыкі. Абед быў 
гатовы а другой гадзіне. і 
матуля спытала ў камерды- 
нера. на колькі асобаў за- 
гадае кароль накрыць стол. 
Камердынер паведаміў ка- 
ралю. а потым абвясціў 
матулі. што кароль будзе 
есці за адным сталом з усім 
нашым сямействам. Гэта 
ўсіх нас узрадавала. і баць- 
ка шкадаваў, што братоў 
маіх не было дома: яны 
тады былі ў Вільні. у школе. 
Я не адводзіла вачэй ад 
караля падчас застолля. Ён 
еў з апетытам, і асабліва 
яму спадабадзся галава 
дзіка ў халодным. Ён еў 
больш ахвотна тлустую ежу 
і наогул ужываў багата 
хлеба. Падчас абеду ён 
пытаўся бацьку пра стан У 
краі 1 сказаў, між іншым, 
што вайна неўзабаве скон- 
чыцца, і ён дасць сродкі 
каралю Станіславу Ляш- 
чынскаму ўзнагародзіць 
Польшчу за ўсё, што яна 
ператрывала. Перад абедам 
прыехалі да караля тры 
генералы, якіх бацька па- 
прасіў застацца з намі па- 
есці, і яны таксама размяс- 
ціліся за агульным сталом. 
Усе шведы даволі добра пілі 
віно, хвалілі яго і ніколькі не 
саромеліся прысутнасці ка- 
раля. Але ён піў адно ваду, 
жаваў безупынна хлеб і не 
звяртаў на іншых увагі. З 
намі, гэта значыць З Жаг.лЫ- 
намі, ён не прамовіў ні стоў- 
ца і толькі сказаў камплі- 
мент матулі наконт яе гас- 
падаркі, калі даведаўся, што 
яблыкі з нашага саду. На 
другі дзень камердынер ска- 
заў матулі, што кароль усім 
вельмі задаволены, аде про- 
сіць, каб за сталом было не 
больш як чатыры стравы і 
каб абед працягваўся не 
больш чвэрці гадзіны. На 
вячэру кароль піў шклянку 
салодкага малака, дадаўшы 
Ў яе солі, і з'ядаў вялікі 
кавалак хлеба. Усю раніцу 
ён праводзіў за паперамі. 
Камердынер сказаў нам, 
што кароль для таго толькі 
і спыніўся ў нас на трое 
сутак, каб напісаць паперы, 
якія з нарачным неабходна 
адаслаць у Швецыю. Пасля 
абеду ён гуляў ў садзе, па 

вялікіх прысадах. са сваім 
міністрам, а мы разглядалі 
яго з альтанкі. Ад'яджаючы, 
кароль са сваіх рук падара- 
ваў бацьку майму залатую 
табакерку са свзім вензелем 
з дыяментаў і загадаў за- 
плаціць за ўсё, што было 
забрана для ягоных людзей 
і коней. Бацька мой па- 
крыўдзіўся на гэта і сказаў 
ад'ютанту. што ён шляхціц, 
а не карчмар, і частуе кара- 
ля. а не гандлюе харчамі і 
фуражом. Калі мы даведаз- 
ліся аб няшчасці Карла пад 
Палтавай, мы ў душы іцка- 
давалі аб ім, хаця і не трацілі 
надзею, што ён яшчэ выпра- 
віцца. а калі да нас дайшла 
навіна аб ягонай смерці - мы 
ўсе плакалі!” 

Бачыла я таксама і 
спаборніка Карла. маскоў- 
скага цара Пятра. Гэта бы- 
ло ў 1711 годзе, таксама ў 
сярэдзіне сакавіка. У Слуц- 
ку стаяў расійскі фельдмар- 
шал Шарамецеў (прабабка 
называла яго Шарамет), і 
мы паехалі ўсім сямействам 
ў Слуцк. каб прасіць у яго 
зарукі, бо яго казакі і розныя 
дзікія народы, башкіры і 
калмыкі, ажыццяўлялі стра- 
шэнныя рабункі. У гэты ж 
час распаўсюдзілася вестка, 
што сам цар будзе ў Слуц- 
ку, разам з жонкай сваёй, 
якую тады ўпершыню на- 
звалі царыцай. У Польшчы 
казалі, што новая царыца 
родам польская шляхцянка з 
роду, які застаўся ў Ліф- 
ляндыі ад часоў Жыгімонта 
і потым збяднеў. Усе нашы 
дамы вельмі цікавіліся па- 
бачыць царыцу і падмаўлялі 
мужоў сваіх даць баль для 
цара. Дзеля гэтага прыбралі 
вялікую залу на радзівілаў- 
скай фабрыцы паясоў і па- 
дрыхтавалі найцудоўнейшы 
пачастунак. Цар прыехаў з 
“.арыцай г сваімі генераламі 

'“дэрамі. Ён быў вялікага 
росту, маладзец сабой і 
прыгажун, з чорнымі вусамі 
і арліным позіркам, толькі 
вялізны парык вельмі пса- 
ваў ягоную прыгажосць. Ён 
быў у сінім мундзіры і зда- 
ваўся зграбным і беецыры- 
монным. Мовіў ён гучна, 
жартаваў і смяяўся. Яму 
было ўжо пад сорак гадоў, 
але з твару ён здаваўся 
маладзейшым. Мяне вельмі 
здзівіла, што ў цара, як і ў 
ягонага спаборніка Карла, 
твар што да росту здаваўся 
невымерна малым. Царыца 
была вельмі нядрэнная зне- 
шне, з вялікімі чорнымі ва- 
чыма і спакуснымі плячамі, 
белымі, як снег. Яна была 
ў белай атласнай сукенцы, 
з малінавым аксамітным 
верхам, спераду расшпіле- 
ным і з шлейфам, і ўся ў 
дыяментах і пярлінах. Ва- 
ласы былі напудраны, а над 

наша 


высокай прычоскай была 
маленькая дыямёнтавая ка- 
рона. Яна ладна мовіла па- 
польску. хоць дамёшвала 
расейскія словы. але па- 
нямецку ўмела добра. Цар 
Пётр, убачыўшы мяне. па- 
дышоў і. пахваліўшы мой 
рост, спытаў, колькі мне 
гадоў. а потым дадаў, што 
калі я хачу ісці замуж. то ён 
знойдзе мне кавалера ад- 
паведна майго росту. По- 
тым паклікаў грэнадзёр- 
скага афіцэра, такога ж 
вялікага, як і ён сам. і прад- 
ставіў яго мне. Разумеючы 
жарт, я адказала, што. наад- 
варот, хачу маленькага му- 
жа. “Каб трымаць у руках, 
ці не так? - сказаў цар з 
усмешкай. - Ой вы, полькі!“ 
З гэтым ён пакінуў мяне. 
Цар і царыца танцавалі 
полькі і засталіся вячэраць. 
За сталом цар піў віно з 
вялікага келіха за здароўе 
польскага караля Аўгуста ІІ 
і за росквіт рэспублікі. назы- 
ваючы сябе яе сябрам. і быў 
вельмі фамільярны з паля- 
камі Нашы пілі за здароўе 
цара, царыцы і расейскага 
войска. Адзін з нашай шлях- 
ты. добра выпіўшы, сказаў, 
што калі б ён дажыў да 
выбараў, то зддаў бы голас 
за выбранне цара ў польскія 
каралі, што вельмі яму спа- 
дзбалася, і ён падняў тост 
за здароўе польскай шлях- 
ты. Потым прамоўлены 


былі тосты за здароўе дам, і 
нарэшце наш знакаміты 
народны тост “кахаемся”. 
Калі ўсе ўзняліся пры гэтым, 
па старым звычаі, і пачалі 
абдымацца і цалавацца, 
цар таксама цалаваўся і 
абдымаўся з усімі. Раз'еха- 
ліся па дамах позна, і ўсе 
мужчыны ўжо на добрым 
падпітку. Нашы палякі 
вельмі палюбілі цара за яго 
папулярнасць, што акурат у 
нашым народным духу, і 
скардзіліся яму на ўлюбёнца 
ягонага, князя Меншыкава, 
які не вызначаўся бескарыс- 
лівасцю і захапіў усе каш- 
тоўнасці, нават у пані Агін- 
скай, цёткі пана Агінскага, 
самага адданага царскага 
прыхільніка, які ваяваў за 
яго супраць шведаў. Цар 
сказаў, што ўсё зло адбы- 
ваецца насупраць ягонай 
волі, і што Меншыкаву не 
будзе даравання, а пані Агін- 
ская атрымае назад усё, што 
забрана. Цар з царыцай 
прабылі ў Слуцку пяць дзён, 
і я бычыла яго штодня на 
вуліцах і ў доме пана Хля- 
вінскага. Без вялікага па- 
рыка ён быў прыгажун. Ён 
пазнаў мяне пры першай 
сустрэчы, пасля балю, і 
паўтарыў свой жарт, сцвяр- 
джаючы, што я мушу быць 
абавязкова ягонай грэна- 
дзёршай, то значыць жонкай 
ягонага велічэзнага капі- 
тана. Ды ўсё ж сціплы і 
задуменны Карл мне больш 
падабаўся!.. 

